



**ప్రజానావ** పాఠక సుసౌకర్యాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి: 03 | సంఖ్య: 231 | గురువారం | 9 సెప్టెంబర్, 2026

## ఇరాన్తో యుద్ధానికి పక్షం విరామం

15 రోజుల సీజ్ ఫైర్ ప్రకటించిన ట్రంప్ హార్మాజ్ పై సుంకాలు విధింపును సమర్థించుకున్న ఇరాన్



రోజులుగా పశ్చిమాసియాలో కొనసాగుతున్న ఉద్రిక్తతలకు తాత్కాలికంగా ప్రేక్షక పడింది. అమెరికా-ఇరాన్ మధ్య రెండు వారాల పాటు కాల్పుల విరమణ ఒప్పందం కుదిరింది. ఇరాన్ పై దాడులను రెండు వారాల పాటు ఆపేస్తామని అమెరికా అధ్యక్షుడు ట్రంప్ ప్రకటించారు. ఇరాన్-అమెరికా, ఇజ్రాయెల్ దేశాల మధ్య యుద్ధం తాత్కాలికంగా నిలిచిపోయింది.

ఈ శాంతి కేవలం 'తాత్కాలికమే' అని, యుద్ధం ముగిసినందున ఎవరూ భ్రమపడొద్దని ఇరాన్ సుప్రీం నేత మొజ్తబా ఖమేనీ ఇచ్చిన హెచ్చరిక ఇప్పుడు ప్రపంచవ్యాప్తంగా చర్చనీయాంశమైంది.

## ఇది యుద్ధానికి ముగింపు కాదు

మొజ్తబా ఖమేనీ సంచలనం 10న ఇస్లామాబాద్ లో 'మహా' చర్చలు



## మరో రెండు ఎయిర్ పోర్టులు

వరంగల్, ఆదిలాబాద్ ఎయిర్ పోర్టులకు త్వరలో శంకుస్థాపన వెల్లడించిన కేంద్రమంత్రి రామ్మోహన్ నాయుడు

**'ఘోష్' సస్పెన్స్!**

పీసీ ఫోన్ కమిషన్ చెల్లుబాటుపై తీర్పు వాయిదా 22న తుది నిర్ణయం వెలువరించనున్న ఖాళీకోర్టు మాజీ సీఎం కేసీఆర్ సహా పలువురు ప్రముఖుల పిటిషన్లపై ఉత్తం



# ఖర్చుగా కాదు భాగస్వామ్యంగా చూడండి

## ప్రాధాన్య రంగాలను మీరే ఎంచుకోండి

అవసరమైన సహకారం అందిస్తాం సీఎస్ఆర్ నిధులపై కంపెనీల ప్రతినిధులతో సీఎం రేవంత్ రెడ్డి

ప్రజానావ, హైదరాబాద్: సమాజాభివృద్ధికి చేసేది ఖర్చుగా కాకుండా భాగస్వామ్యంగా చూడాలని ముఖ్యమంత్రి ఎ.రేవంత్ రెడ్డి అన్నారు. సీఎస్ఆర్ నిధులకు సంబంధించి వివిధ కార్పొరేట్ కంపెనీల ప్రతినిధులతో ముఖ్యమంత్రి రేవంత్ రెడ్డి బుధవారం సమావేశమయ్యారు. ఈ సందర్భంగా సీఎం రేవంత్ రెడ్డి మాట్లాడుతూ కంపెనీలు సీఎస్ఆర్ కు చేస్తున్న వ్యయం వందకు వంద శాతం సత్ఫలితాలు ఇచ్చేలా ఉండాలన్నారు. తమ ప్రభుత్వం విద్యా, వైద్యం, జల వనరుల సంరక్షణకు ప్రాధాన్యం ఇస్తుందని తెలియజేశారు. కంపెనీలు వీటితో పాటు తమకు ఇష్టమైన ఏ రంగామైనా ఎంచుకొని సీఎస్ఆర్ నిధులు వినియోగించాలని సూచించారు.



వివరాలు 2వ పేజీలో

## చేనేతలో టెండర్ల విధానం రద్దు చేయండి

- సీఎం రేవంత్ తో ఘనా హైకమిషన్ భేటీ
  - సీఎంతో భేటీ అయిన టాటా ఏరోస్పేస్ కర్ లిమిటెడ్ ఎండ్ టీమ్ రైఫిల్
- సీఎం రేవంత్ రెడ్డిని రిపబ్లిక్ ఆఫ్ ఘనా హైకమిషన్ క్యాన్సిల్-డాన్స్ మర్యాదపూర్వకంగా కలిశారు. హైకమిషన్ గా బాధ్యతలు చేపట్టిన తర్వాత తొలిసారిగా హైదరాబాద్ కు వచ్చిన ఆయన ముఖ్యమంత్రి నివాసంలో భేటీ అయ్యారు. ఘనా, తెలంగాణ మధ్య మైత్రీ సంబంధాలు కొనసాగాలని ఆయన ఆకాంక్షించారు.

## తాగుబోతు ర్యాష్ డ్రైవింగ్ ముగ్గురి మృతి

వంద మీటర్ల వరకు ఈడ్చుకెళ్లిన కారు మృతుల్లో ఇద్దరు ఇంజనీరింగ్ విద్యార్థులు, మరో యువకుడు ఘటనాస్థలంలో విద్యార్థుల భారీ ఆందోళన



పైలట్ శిక్షణకు వచ్చిన యువతిపై లైంగికదాడి టైన్ ఇన్స్పెక్టర్ పలుమార్లు అఘాయిత్యం



## ఎసీబీ పంజా

ఒకే రోజు ముగ్గురు కీలక అధికారులు అరెస్ట్! రూ. 2 లక్షలు తీసుకుంటూ చిక్కిన శంషాబాద్ సీఐ, ఎస్సై రిటైర్డ్ టీచర్ పైల్ కోసం రూ. 15వేలు నొక్కిన ఎంఈఓ

హాలీష్ వనపర్తి పర్యటనకు గ్రీన్ సిగ్నల్

ఎస్పీ ఆదేశాలను తోసిపుచ్చిన హైకోర్టు



# తాగుబోతు ర్యాష్ డ్రైవింగ్ ముగ్గురి మృతి


## వంద మీటర్ల వరకు ఈడ్చుకెళ్లిన కారు

### మృతుల్లో ఇద్దరు ఇంజనీరింగ్ విద్యార్థులు, మరో యువకుడు ఘటనాస్థలంలో విద్యార్థుల భారీ ఆందోళన..

ప్రజానావ, హైదరాబాద్: ఓ తాగుబోతు డ్రైవర్ సృష్టించిన బీభత్సం అంతా ఇంతా కాదు. మూడు కుటుంబాల్లో కడుపుకోత పెట్టాడు. ముగ్గురు యువకులు దర్భరణం చెందారు. భవిష్యత్తుపై ఎంతో కలలతో ఇంజనీరింగ్లో అడుగుపెట్టిన ఇద్దరు విద్యార్థులు అనువులు బానారు. వివరాలకి వెళ్తే.. సాగర్ రోడ్డు హన్సి నాపూరు వద్ద బుధవారం ఉదయం రోడ్డు ప్రమాదం చోటుచేసుకుంది. ఈ ఘటనలో ముగ్గురు మృతి చెందారు. మద్దం మత్తులో కారు ర్యాష్ డ్రైవింగ్ చేస్తూ ఓ వ్యక్తి. ద్విచక్ర వాహనాన్ని నడిచి వెళ్తున్న మరో యువకుడిని ఢీకొట్టాడు. వీరిని వంద మీటర్ల వరకు ఈడ్చుకెళ్లి కారు పట్టి కొట్టింది. ఘటనలో ద్విచక్రవాహనం వెళ్తున్న మహావీర్ ఇంజనీరింగ్ కాలేజీ విద్యార్థులు శివ, సందీప్ మృతి చెందారు. రోడ్డుపై నడిచివెళ్తున్న మరో యువకుడు కూడా మృతి చెందాడు. దీంతో కారు డ్రైవర్పై ఆగ్రహం వ్యక్తం చేస్తూ కళాశాల విద్యార్థులు ఆందోళనకు దిగారు. డ్రైవర్ను తమకు అప్పగించాలని విద్యార్థులు నినాదాలు చేశారు. పోలీసులు అక్కడికి చేరుకుని పరిస్థితిని అదుపు చేశారు. భారీగా పోలీసులు మోవరించడంతో పోలీసులకు విద్యార్థులకు మధ్య వాగ్వివాదం చోటుచేసుకుంది. ప్రమాదం చేసిన వ్యక్తిని తమకు అప్పగించాలని విద్యార్థులు రోడ్డుపై ఆందోళనకు దిగారు. ప్రమాదానికి కారణమైన వ్యక్తిని పోలీసులు అదుపులోకి తీసుకున్నారు. కేసు నమోదు చేసి దర్యాప్తు చేపట్టారు.

# పైలట్ శిక్షణకు వచ్చిన యువతిపై లైంగికదాడి

## యువతిపై ట్రైని ఇన్స్ట్రక్టర్ పలుమార్లు అఘాయిత్యం



ప్రజానావ, హైదరాబాద్: బేగంపేట పోలీస్ స్టేషన్ పరిధిలో దారుణం చోటుచేసుకుంది. వివిక్ట పైలట్ శిక్షణ సంస్థలో శిక్షణ తీసుకుంటున్న యువతిపై ట్రైని ఇన్ స్ట్రక్టర్ లైంగికదాడికి పాల్పడ్డాడు. అదే సంస్థలో శిక్షణ ఇచ్చేటట్లుగా పని చేస్తున్న కేరళకు చెందిన ససిముద్దీన్ యువతిపై లైంగికదాడికి పాల్పడ్డాడు. ఈ కేసులో ససిముద్దీన్ కు సహకరించిన దమ్మాయిగూడ కు చెందిన మరో శిక్షణ ఇచ్చే ఇన్స్ట్రక్టర్ సల్మాన్. యువతిపై లైంగికదాడి జరిపి వీడియోలు ఫోటోలు తీసుకుని పలుమార్లు డెడింపులకు పాల్పడ్డాడు ససిముద్దీన్. ట్రైనింగ్ కోసం వచ్చిన యువతిని మాయ మాటలతో లొంగ దీసుకున్న ట్రైనర్ ససిముద్దీన్. పలు మార్లు వేధింపులకు పాల్పడడంతో యువతి ట్రైనింగ్ ఆపేసింది. 2025 అత్యాచారం జరిగిన ప్రాంతం బేగంపేట పరిధిలో ఉండడం తో బేగంపేట పోలీస్ లకు ఫిర్యాదు చేసింది. జనవరి 2025 నుండి పలుమార్లు అత్యాచారానికి పాల్పడ్డట్లు ఫిర్యాదులో బాధితురాలు పేర్కొన్నది. బాధితురాలి ఫిర్యాదు మేరకు కేసు నమోదు చేసి దర్యాప్తు ప్రారంభించిన బేగంపేట పోలీసులు ససిముద్దీన్ ను అరెస్టు చేసినట్లు తెలిపారు.

# వెంకటాద్రి ఎక్స్ప్రెస్పై రాళ్ల దాడి

## తిమ్మాపూర్ వద్ద అంతర్జాతీయ మూలా బీభత్సం! పోలీసులనే చుట్టుముట్టిన 30 మంది దుండగులు సినీ ఫక్టీలో ఛేజింగ్.. ఇద్దరు మహిళలు అరెస్ట్

ప్రజానావ, తిమ్మాపూర్: తెలంగాణలో రైలు ప్రయాణీకులను వణికించే ఘటన చోటుచేసుకుంది. ఒడిశా, బీహార్ తరహాలో రైలుపై భారీస్థాయిలో రాళ్లదాడి జరగడం రాష్ట్రంలో కలకలం రేపింది. సికింద్రాబాద్ నుంచి తిరుపతి వెళ్తున్న వెంకటాద్రి ఎక్స్ప్రెస్ను లక్ష్యంగా చేసుకుని దుండగులు మెరుపు దాడికి పాల్పడ్డారు. గస్తీ పోలీసులు సకాలంలో స్పందించి ఎదురుదాడి చేయడంతో పెను ప్రమాదం తప్పినప్పటికీ, నిందితులను పట్టుకునే క్రమంలో జరిగిన ఛేజింగ్ ఉత్పరం రేపింపింది. తిమ్మాపూర్ రైల్వే స్టేషన్ సమీపంలో ఈ ఘోరం జరిగింది. రైలు వెళ్తున్న సమయంలో ట్రాక్ పక్కన పాదాల్లో మాటువేసిన సుమారు 30 మంది దుండగులు మూలా ఒక్కసారిగా రైలుపై రాళ్ల వర్షం కురిపించింది. కిడినీలు, బోగిలకు రాళ్లు బలంగా తగలడంతో ప్రయాణీకులు ఏం జరుగుతుందో తెలియక భయాందోళనలకు గురయ్యారు. సరిగ్గా అదే సమయంలో రైల్వే ట్రాక్ సమీపంలో గస్తీ నిర్వహిస్తున్న పోలీసులు ఆ గుంపును గమనించి అడ్డుకునే ప్రయత్నం చేశారు. మూలాను పట్టుకునేందుకు పోలీసులు యత్నించగా, ఆ 30 మంది సభ్యులు పోలీసులనే రౌండ్ చేసి దాడికి తెగబడ్డారు. పరిస్థితి ఉద్రిక్తంగా మారడంతో గస్తీ పోలీసులు వెంటనే అదనపు బలగాల సాయం కోరారు. భారీగా పోలీసులు వస్తున్నారని గమనించిన దుండగులు అక్కడి నుంచి పరుగులు తీశారు. పోలీసులు వారిని కిలోమీటర్ల మేర ఛేజీ చేశారు. నందిగామ మండలంలోని ఎన్సీఎల్ వెంచర్ గుండా లీకట్లో పడి నిందితులు తప్పించుకున్నారు. ఈ క్రమంలో మూలాలోని ఇద్దరు మహిళలు పోలీసులకు చిక్కారు. పట్టుబడిన మహిళలను బీహార్, ఒడిశా లేదా రాజస్థాన్కు చెందిన అంతర్జాతీయ మూలా సభ్యులుగా పోలీసులు అనుమానిస్తున్నారు.

# ఖర్చుగా కాదు.. భాగస్వామ్యంగా చూడండి..

### మొదటి పేజీ తరువాయి

ప్రభుత్వంతో పాటు కంపెనీలు కలిపి చేసే వ్యయంతో తెలంగాణ విద్యార్థులను ప్రపంచ స్థాయి నైపుణ్యం ఉన్న వారిగా తీర్చిదిద్ది భవిష్యత్ అవకాశాలను వారు అందిస్తున్నారని తయారు చేయగలమని సీఎం అన్నారు. విద్యపై పెట్టే వ్యయాన్ని తాము భవిష్యత్ తరాలపై పెట్టే పెట్టుబడిగా భావిస్తున్నామని సీఎం తెలిపారు. రాష్ట్రంలోని విద్యార్థుల సంఖ్యలో హైదరాబాద్ నగరంలోనే 44 శాతం ఉన్నారని.. వారికి నాణ్యమైన విద్య అందించాలన్న బాధ్యత మన అందరిపైన ఉందన్నారు. కంపెనీలు స్థానికంగా ఉన్న అన్ని మౌలిక వసతులను వినియోగించు కుంటున్నందున తమ సీఎస్ఆర్ నిధుల్లో ఎక్కువ మొత్తాన్ని అదే ప్రాంత ఆభివృద్ధికి కేటాయించాలన్నారు. సీఎస్ఆర్ నిధుల వినియోగంలో ఇప్పటి వరకు సరైన విధానం లేనందున తాము ఒక ప్రత్యేక ప్రధాన కార్యదర్శిని ఇందుకు నియమించామని సీఎం తెలిపారు. కంపెనీల ప్రతినిధులు ఆయనతో సమన్వయం చేసుకొని తమకు ఆసక్తి ఉన్న విద్యా, వైద్యం, జల వనరులు, నైపుణ్య శిక్షణ, వారసత్వ కట్టడాల పరిరక్షణ, అదవుల



సంరక్షణ ఇలా దేనికైనా సీఎస్ఆర్ నిధులు వినియోగించవచ్చని సీఎం తెలిపారు. ఇప్పటికే రహేజా గ్రూప్ రూ.50 కోట్లు, రాంకీ గ్రూప్ రూ.50 కోట్లు, యశోద ఫౌండేషన్ రూ.10

కోట్లు విద్యాభివృద్ధికి కేటాయించేందుకు ముందుకు వచ్చారు.. వారికి సీఎం అభినందనలు తెలిపారు. కంపెనీల ప్రతినిధులు స్పందిస్తూ సీఎస్ఆర్ నిధుల విషయంలో ఇప్పటి వరకు ఇలా ఎవరూ తమను సంప్రదించలేదని తెలిపారు. ఈ విషయంలో చొరవ తీసుకున్నందుకు ముఖ్యమంత్రి రేవంత్ రెడ్డికి అభినందనలు తెలిపారు. పాఠశాల విద్యా, ఆసుపత్రులు, వారసత్వ కట్టడాల పరిరక్షణకు వారు ఆసక్తి చూపారు.. సమావేశంలో రహేజా ఫౌండేషన్ సుచి శ్రావణ్ కుమార్, రాంకీ ఫౌండేషన్ సుచి దాక్షయణి అళ్ల, యశోద ఆసుపత్రి సుచి దాక్షర్ గౌరకంటి సురేందర్ రావు, గోరుకంటి ఫిల్లూజ్ రావు, మేఘా సుచి సుధా రెడ్డి, అపోలో ఆసుపత్రి సుచి అపర్ణ రెడ్డి, కామినేని భాస్కర్ రెడ్డి, ఇండియన్ గ్రీన్ బిల్డింగ్ కౌన్సిల్ సుచి శేఖర్ రెడ్డి, పగడిపాటి దేవయ్య, రుద్రమదేవి, ఎంపీ వేం సరేందర్ రెడ్డి, సీఎం ప్రత్యేక కార్యదర్శి అజిత్ రెడ్డి, విద్యాశాఖ కార్యదర్శి యోగితా రాణా, విద్యా శాఖ ప్రత్యేక కార్యదర్శి వెంకటేశ్ ధోత్రే, సాంకేతిక విద్యా శాఖ కమిషనర్ శ్రీదేవసిన, పాఠశాల విద్యాశాఖ డైరెక్టర్ నవీన్ నికేలన్ తదితరులు పాల్గొన్నారు.

# చేనేతలో టెండర్ల విధానం రద్దు చేయండి

- సీఎం రేవంత్తో ఘనా హైకమిషన్ భేటీ
- సీఎంతో భేటీ అయిన టాటా ఏరోస్పేక్స్ లిమిటెడ్ ఎంపీ టీమ్ రైజిల్

ప్రజానావ, హైదరాబాద్: ముఖ్యమంత్రి రేవంత్ రెడ్డిని ఘనా హైకమిషన్ క్యాన్సిల్ ఒలివి-డాన్స్ మర్యాదపూర్వకంగా కలిసిన రిపబ్లిక్ ఆఫ్ ఘనా హైకమిషన్ గా బాధ్యతలు చేపట్టిన తరువాత తొలిసారిగా హైదరాబాద్ కు వచ్చిన క్యాన్సిల్ ఒలివి-డాన్స్ సీఎం ఆయన నివాసంలో కలుసుకున్నారు. ఘనా, తెలంగాణ మధ్య సంబంధాలు కొనసాగాలని ఆకాంక్షించిన హైకమిషన్, విద్య, శాస్త్ర సాంకేతిక రంగాలు,

ఆరోగ్య, వాణిజ్య రంగాల్లో పరస్పర సహకారం ఉండాలని కోసం హైకమిషన్. సానుకూలంగా స్పందించిన సీఎం రేవంత్ ఆయనకు శాలువాతో సన్మానించారు. అలాగే ముఖ్యమంత్రి రేవంత్ రెడ్డిని టాటా ఏరోస్పేక్స్ లిమిటెడ్ ఎంపీ టీమ్ రైజిల్ మర్యాదపూర్వకంగా కలిశారు. భారతదేశంలో ఎవె-130వ సూపర్ హెర్కూల్స్ పైసల్ అసెంబ్లీ లైన్ సు ఏర్పాటు చేయనున్న లాక్హీట్ మార్షిన్ సంస్థ. అంతర్జాతీయ అవసరాల కోసం భారతదేశంలోని టిఎస్ఎస్ఎల్ లో ఈ-16 వింగ్స్ ను ఉత్పత్తి చేసేందుకు లాక్హీట్ మార్షిన్ సంస్థ ఒప్పందం కుదుర్చుకున్నది. తెలంగాణలో పెట్టుబడులకు ఆసక్తిగా ఉన్నట్లు ఈ సందర్భంగా టీమ్ ముఖ్యమంత్రి దృష్టికి తీసుకెళ్లారు.



# తెలంగాణలో మరో రెండు ఎయిర్పోర్టులు

- వరంగల్, ఆదిలాబాద్ ఎయిర్పోర్టులకు త్వరలో శంకుస్థాపన
- వెల్లడించిన కేంద్రమంత్రి రామ్మోహన్ నాయుడు

ప్రజానావ, హైదరాబాద్: తెలంగాణ ప్రజలకు కేంద్ర పౌర విమానయాన శాఖ మంత్రి కిజరాపు రామ్మోహన్ నాయుడు గుడ్ న్యూస్ చెప్పారు. రాష్ట్రంలో మరికొన్ని రోజుల్లో రెండు నూతన విమానాశ్రయాలు నిర్మించబోతున్నట్లు ప్రకటించారు. వరంగల్, ఆదిలాబాద్ జిల్లాల్లో ఎయిర్పోర్టులు నిర్మించనున్నట్లు తెలిపారు. వరంగల్ విమానాశ్రయానికి మూడు నెలల్లో శంకుస్థాపన జరగనుందని కేంద్ర మంత్రి శుభవార్త చెప్పారు. అలాగే ఆదిలాబాద్లోనూ మరో కొత్త ఎయిర్పోర్టు ఏర్పాటు చేయాలని కేంద్ర రక్షణ శాఖ నిర్ణయం తీసుకుందని రామ్మోహన్ నాయుడు వెల్లడించారు. ఆదిలాబాద్లో రక్షణ శాఖకు చెందిన 360 ఎకరాల్లో నూతన ఎయిర్పోర్టు ఏర్పాటు చేయాలని సూచించారు. నిర్ణయం తీసుకున్నట్లు కేంద్రమంత్రి రామ్మోహన్ పేర్కొన్నారు. ఈ విమానాశ్రయాన్ని రక్షణ శాఖ నిర్మించేందుకు ప్రతిపాదనలు నిర్ణయం చేసినట్లు చెప్పారు. రక్షణ శాఖకు సంబంధించి శిక్షణ కోసం ఈ విమానాశ్రయాన్ని వినియోగించు కోవాలని కేంద్ర మంత్రి



రాజ్ నాథ్ సింగ్ ప్రతిపాదించినట్లు రామ్మోహన్ నాయుడు పేర్కొన్నారు. అదే విమానాశ్రయంలో పౌర విమానయాన శాఖ టెర్మినల్ నిర్మాణం చేసుకునేందుకు రక్షణ మంత్రి అంగీకారం తెలిపారని ఆయన చెప్పారు. రక్షణ శాఖ అవసరాలతోపాటు సాధారణ విమాన సర్వీసులు కూడా నిర్వహించేందుకు నిర్ణయం తీసుకున్నట్లు కేంద్రమంత్రి రామ్మోహన్ తెలిపారు. ఈనెల 17వ తేదీన అధికారుల క్వేట్రస్థాయి పరిశీలన అనంతరం రక్షణ శాఖ తుది నిర్ణయం తీసుకోనున్నట్లు ఆయన వెల్లడించారు. త్వరలోనే వరంగల్, ఆదిలాబాద్ విమానాశ్రయాల నిర్మాణం ప్రారంభం కానుందంటూ తీపి కబురు చెప్పారు. సుమారు 430

ఎకరాలంటే ఎయిర్ బస్ రాకపోకలకు వీలుగా విమానాశ్రయం ఏర్పాటు చేసే అవకాశం ఉంటుందని చెప్పారు కేంద్ర పౌర విమానయాన శాఖ మంత్రి రామ్మోహన్ నాయుడు. ఇదే విషయంపై కేంద్ర మంత్రి కిషన్ రెడ్డి స్పందించారు. వరంగల్ విమానాశ్రయానికి సంబంధించి కేంద్రం కీలక నిర్ణయం తీసుకుందని చెప్పారు. ఆదిలాబాద్ డిఫెన్స్ ఎయిర్ స్ట్రీట్ ఉందని.. ఆ స్థలంలో నూతన విమానాశ్రయం కట్టాలని చాలాకాలంగా డిమాండ్ ఉందని చెప్పుకొచ్చారు. ఈ విషయంపై కేంద్ర రక్షణ మంత్రి రాజ్ నాథ్, విమానయాన శాఖ మంత్రి రామ్మోహన్ నాయుడుతో కలిసి చర్చించినట్లు కిషన్ రెడ్డి తెలిపారు.

# కాళేశ్వరం విచారణపై కొనసాగుతున్న 'ఘోష్' సస్పెన్స్!

## పీసీ ఘోష్ కమిషన్ చెల్లుబాటుపై తీర్పు వాయిదా 22వ తుది నిర్ణయం వెలువరించును హైకోర్టు మాజీ సీఎం కేసీఆర్ సహా పలువురు ప్రముఖుల పిటిషన్లపై ఉత్తరం

ప్రజానావ, హైదరాబాద్: కాళేశ్వరం ప్రాజెక్టు అవినీతిపై విచారణ జరుపుతున్న జస్టిస్ పీసీ ఘోష్ కమిషన్ భవిష్యత్తుపై ఉత్తరం కొనసాగుతోంది. ఈ కమిషన్ ఏర్పాటును సవాల్ చేస్తూ దాఖలైన పిటిషన్లపై తెలంగాణ హైకోర్టు బుధవారం కీలక నిర్ణయం తీసుకుంది. జస్టిస్ పీసీ ఘోష్ కమిషన్ నివేదికపై హైకోర్టు తీర్పును ఈ నెల 22కు వాయిదా వేసింది. కాళేశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణం, నిర్వహణలో అవకతవకలపై విచారణ నిమిత్తం ఏర్పాటు చేసిన జస్టిస్ ఘోష్ కమిషన్పై దాఖలైన పిటిషన్లపై ఇప్పటికే కోర్టు వాదనలు విన్నది. బుధవారం తీర్పు వెలువరించాల్సి ఉండగా.. తీర్పును వాయిదా వేసింది. జస్టిస్ పి.సి.ఘోష్ కమిషన్ ను నియమిస్తూ ప్రభుత్వం 2024 మార్చి 14న జీవో 6ను జారీ చేసింది. దీన్ని సవాలు చేస్తూ భారాన అధినేత, మాజీ ముఖ్యమంత్రి కేసీఆర్, మాజీ మంత్రి టి.హరికౌతూర్, ఐఎస్ఎస్ అధికారి స్మితా సభర్వాల్, ఐఎస్ఎస్ మాజీ అధికారి ఎస్.కె.జోషిలు వేర్వేరుగా పిటిషన్లు దాఖలు చేశారు. వీటిపై ప్రధాన న్యాయమూర్తి జస్టిస్ అపరేకేశ్ మూర్ సింగ్, జస్టిస్ జి.ఎం.మొహియుద్దీన్లతో కూడిన ధర్మాసనం సుదీర్ఘ విచారణ చేపట్టింది. కాళేశ్వరం ప్రాజెక్టులో భాగమైన మేడిగడ్డ, అన్నారం, సుందిళ్ల బ్యారేజీల నిర్మాణం, నిర్వహణలో జరిగిన అవకతవకలపై విచారణకు తెలంగాణ ప్రభుత్వం ఏర్పాటు చేసిన జస్టిస్ పీసీ ఘోష్ కమిషన్ చెల్లుబాటుపై హైకోర్టులో వాదనలు ముగిశాయి. అయితే, ఈ వ్యవహారంపై



తీర్పును ధర్మాసనం ఈ నెల 22వ తేదీకి వాయిదా వేసింది. కాళేశ్వరం అవకతవకలపై విచారణ కోసం 2024 మార్చి 14వ తేదీన ప్రభుత్వం జీవో నంబర్ 6ను జారీ చేస్తూ జస్టిస్ పీసీ ఘోష్ కమిషన్ ను నియమించింది. ఈ జీవోను సవాల్ చేస్తూ రాష్ట్రంలోని పలువురు కీలక నేతలు, అధికారులు హైకోర్టును ఆశ్రయించారు. జస్టిస్ పీసీ ఘోష్ కమిషన్ చేపట్టిన విచారణ పక్రియలో నిబంధనల ఉల్లంఘనలు జరిగిందని పిటిషన్లపై పేర్కొన్నారు. తమపై అభియోగాలు మోపే ముందు, తమ వాదనలను కమిషన్ పరిగణనలోకి తీసుకోలేదని ఆరోపించారు. సహజ న్యాయ నూత్రాలకు విరుద్ధంగా విచారణ సాగుతోందని వారు కోర్టుకు విన్నవించారు.

ప్రజా ప్రయోజనాల దృష్ట్యా, కాళేశ్వరం ప్రాజెక్టులో జరిగిన లోపాలను వెలికితీసేందుకు జస్టిస్ పీసీ ఘోష్ కమిషన్ ను ఏర్పాటు చేసినట్లు ప్రభుత్వం స్పష్టం చేసింది. కమిషన్ తన నివేదికను అందుబాటులో ఉన్న రికార్డుల ఆధారంగానే సిద్ధం చేసిందని కోర్టుకు తెలిపింది. విచారణలో భాగంగా పిటిషన్లందరికీ నోటీసులు ఇచ్చి, నిబంధనల ప్రకారమే ముందుకు వెళ్తున్నామని, కాబట్టి ఈ పిటిషన్లను కొట్టివేయాలని ప్రభుత్వం కోరింది. బీఐఐ జస్టిస్ నేతృత్వంలోని డెవ్ ఇరువజ్జల వాదనలను సుదీర్ఘంగా విన్న తర్వాత, నేడు వెలువరించాల్సిన తీర్పును ఈ నెల 22వ తేదీకి వాయిదా వేస్తున్నట్లు ప్రకటించింది.

# కాశీశ్వరం మోటర్లపై కుట్ర?

- మంత్రి ఉత్తమకు హారీస్ రావు లేఖ
- అశాస్త్రీయ నిర్వహణతో పంపులు దెబ్బతినే ప్రమాదం
- రాజకీయాల కోసం ప్రాజెక్టులను పాడు చేయొద్దని హెచ్చరిక



నిర్లక్ష్యమా.. కుట్రనా?

పదే పదే మోటర్లను ఆపడం వల్ల చైల్డ్రేషన్స్ వచ్చి పంపులు, ఇంజన్ల వంటివి పాడయ్యే ప్రమాదం ఉందని

హారీస్ రావు హెచ్చరించారు. గత బీఆర్ఎస్ ప్రభుత్వంపై నెపం నెట్టేందుకే ఉద్దేశపూర్వకంగా మోటర్లను పాడు చేస్తున్నారని అని ప్రశ్నించారు. ఇది ప్రభుత్వ పాలనాపరమైన నిర్లక్ష్యమా లేక కావాలనే చేస్తున్న కుట్రనా అని నిలదీశారు. చంద్రాపూర్ సహా ప్యాకేజీ 6, 8, 10, 11, 12లలో మోటర్ల ఆవరేషన్ తీరు తీవ్ర అభ్యంతరకరమని తెలిపారు. వేల కోట్ల ప్రజాధనంతో నిర్మించిన ప్రాజెక్టులను ఇలా నిర్లక్ష్యంగా వాడటం శోచనీయమని మండిపడ్డారు.

### ప్రాజెక్టులతో చెలాటం వద్దు

తక్షణమే మోటర్లను పదే పదే ఆన్, ఆఫ్ చేసే అశాస్త్రీయ విధానాన్ని ప్రభుత్వం మానుకోవాలని ఆయన సూచించారు. ఇంజనీరింగ్ నిబంధనల ప్రకారం, డిజైన్ కు అనుగుణంగా నిరంతరంగా పంపులు నడిపించాలని తెలిపారు. రాజకీయాల కోసం తెలంగాణ రైతుల జీవనాడి అయిన ప్రాజెక్టులతో చెలాటం ఆడవద్దని హెచ్చరించారు. భారీ మోటర్లు నిరంతరంగా నడిచేలా డిజైన్ చేసినవని, పదే పదే ఆపితే తీవ్ర నష్టం తప్పదని హారీస్ రావు స్పష్టం చేశారు.



# ఏసీబీ పంజా

ఒకే రోజు ముగ్గురు కీలక అధికారులు అరెస్ట్!

రూ. 2 లక్షలు తీసుకుంటూ చిక్కిన శంషాబాద్ సీఐ, ఎస్సై లబైర్డ్ టీచర్ ఫైల్ కోసం రూ. 15 వేలు నొక్కిన ఎంకాబి

ప్రజానావ, హైదరాబాద్: ఏసీబీ అధికారులు మరో ఇద్దరు ప్రభుత్వ అధికారులు చిక్కారు. ఉదయం మహబూబాబాద్ మండలం గూడూరు గ్రామంలో ఎంకాబి, సూల్ అసిస్టెంట్ లంచం తీసుకుంటూ పట్టుబడగా తాజాగా శంషాబాద్ పరిధిలో సర్టిఫైడ్ ఇన్స్పెక్టర్, సబ్ ఇన్స్పెక్టర్ ఏసీబీ వలకు చిక్కారు. శంషాబాద్ పరిధిలోని రాజీవ్ గాంధీ ఇంటర్నేషనల్ యిర్ పోర్టు పోలీస్ స్టేషన్ పరిధిలో జరిగిన కేసులో అరెస్టు చేయకుండా కేసు నుంచి తప్పించడానికి లంచం తీసుకున్న ఇద్దరు పోలీసు అధికారులను ఏసీబీ అధికారులు పట్టుకున్నారు. రాజీవ్ గాంధీ విమానశ్రయం పోలీసు అవుట్ పోస్టులో సీబిగా పనిచేస్తున్న యూ.కె సిద్దేశ్వర్, ఎస్సై సంచిత కనకయ్య రూ. 2 లక్షలు తీసుకుంటుండగా రెడ్ హ్యాండ్ డెన్ గా పట్టుబడ్డారు. పోలీస్ స్టేషన్ పరిధిలో జరిగిన ఓ కేసులో చార్జిషీట్, అరెస్టు చేయకుండా చూడాలని బాధితుడు కోరగా వారు రూ. 5 లక్షలు డిమాండ్ చేశారు. ఇందులో మొదటి విడతగా 2 లక్షలు ఒప్పందం జరిగి లంచం తీసుకుంటుండగా పట్టుకున్నారు. ఇద్దరిని అరెస్టు చేసి నాంపల్లి కోర్టులో హాజరు పరిచారు.

### మహబూబాబాద్ జిల్లాలో హెచ్చార్లు

మహబూబాబాద్: ఉపాధ్యాయుడు లంచావతారమెత్తాడు. ఏకంగా హెచ్చార్లు లంచం తీసుకోవడంతో చర్చనీయాంశమైంది. ఈ ఘటన మహబూబాబాద్ జిల్లాలో చోటుచేసుకుంది. గూడూరు మండలం ఆయాధ్యక్షురంలో పాఠశాల ప్రధానోపాధ్యాయుని న్ని రూ. 15 వేలు లంచం తీసుకుంటుండగా ఏసీబీ అధికారులు రెడ్ హ్యాండ్ గా పట్టుకున్నారు. ఇన్చార్జ్ ఎంకాబిగా వ్యవహరిస్తున్న రవిచంద్రా తీవ్ర క్షయర్ చేయడం కోసం డబ్బులు డిమాండ్ చేశారు. బాధితుడు రూ. 15000 లంచమిస్తూ ఏసీబీ అధికారులకు సమాచారం ఇవ్వడంతో లంచం తీసుకుంటుండగా ఏసీబీ అధికారులు హెచ్చార్లు ను పట్టుకున్నారు. రిటైర్డ్ కాబోయే ఉపాధ్యాయుడి నుంచి ముడుపులు తీసుకుంటుండగా ఏసీబీ అధికారులకు హెచ్చార్లు పట్టుబడడంతో కలకలం రేపింది. విచారణ కొనసాగుతున్నట్లు అధికారులు తెలిపారు.

# హారీష్ పర్యటనకు గ్రీన్ సిగ్నల్

జిల్లా ఎస్పీ ఆదేశాలను తోసిపుచ్చిన హైకోర్టు

ప్రజానావ, హైదరాబాద్: సిద్దిపేట ఎమ్మెల్యే, మాజీ మంత్రి హారీష్ రావు వనపర్తి పర్యటనకు తెలంగాణ హైకోర్టు గ్రీన్ సిగ్నల్ ఇచ్చింది. హారీష్ రావు వనపర్తి జిల్లాలో పర్యటించేందుకు అనుమతినిస్తూ ఆదేశాలు జారీ చేసింది. హారీష్ రావు పర్యటనకు అనుమతి లేదన్న జిల్లా ఎస్పీ ఆదేశాలను కోర్టు తీర్పునిచ్చింది. గొల్లపల్లి రిజర్వాయ్- ర్స్ వ్యతిరేకిస్తూ స్థానిక రైతులు ఆందోళన చేపట్టిన సంగతి తెలిసింది. అయితే, వారికి మద్దతుగా మాజీ మంత్రి అక్కడి పర్యటించి భారీ బహిరంగ సభ ఏర్పాటుని నిర్ణయించారు. ఈ సభకు తొలుత జిల్లా ఎస్పీ అనుమతులు ఇచ్చారు. అనంతరం అకస్మాత్తుగా అనుమతులు రద్దు చేస్తున్నట్లు బుధవారం నాడు ప్రకటించారు. దీనిపై ఆగ్రహించిన బీఆర్ఎస్ ఎమ్మెల్యే హారీష్ రావు.. తెలంగాణ హైకోర్టును ఆశ్రయించారు. తొలుత అనుమతులు ఇచ్చి ఆపై నిరాకరించారంటూ పిటిషన్ వేశారు. సభకు అనుమతులు ఇప్పించాలని న్యాయస్థానాన్ని కోరారు. దీనిపై నేడు ధర్మాసనం విచారణ చేపట్టగా.. తంజి భద్రతలకు విఘాతం కలుగుతుందనే హారీష్ రావుకి అనుమతి నిరాకరించినట్లు పోలీసుల తరపు న్యాయవాది కోర్టు దృష్టికి తెచ్చారు. ముందస్తు అనుమతి తీసుకున్నా చివరి నిమిషంలో నిరాకరించారని హారీష్ రావు తరపు న్యాయవాది తెలిపారు. ఇరువర్గాల వాదనలు విన్న ధర్మాసనం సభకు పర్యవేక్షణ ఇస్తూ ఆదేశాలిచ్చింది.

# కోర్టు తీర్పు వచ్చే వరకు ఆగలేరా

అప్పడే వెళ్లి రైతులను వేధించాలా

హైద్రా తీరుపై మండిపడ్డ మందక్కష్ట మాదిగ

ప్రజానావ, సంగారెడ్డి: బలాపూర్ లోని సర్వే నంబర్ -1 నుంచి 220 వరకు గల 1265 ఎకరాల భూమి భూ వివాదంలో పేద రైతులను హైద్రా ఇబ్బంది పెట్టడం సరికాదని మందక్కష్ట మాదిగ పేర్కొన్నారు. రాష్ట్ర ప్రభుత్వం వివాదాస్పద భూములతో సంబంధం లేని రైతులను భయభ్రాంతులకు గురిచేయటం దారుణమని మంద క్షష్ట మాదిగ చెప్పారు. కోర్టు పరిధిలో ఉన్న కేసుల్లో తీర్పు వచ్చేంతవరకు హైద్రా అధికారులు భంగం వాటిల్లితే సహించబోమని హెచ్చరించారు. ఈ మేరకు హైద్రాపై ఎమ్మార్పీఎస్ అధ్యక్షుడు, పద్మశ్రీ మంద క్షష్ట మాదిగ ఫాకింగ్ కావెంట్ చేశారు. బుధవారం అమీన్ పూర్ మండలం బలాపూర్ గ్రామంలోని వివాదంలో ఉన్న భూముల రైతులను మంద క్షష్ట మాదిగ, హైకోర్టు అధ్యక్షుడి ముఖే పరామర్శించారు. ఈ సందర్భంగా మందక్కష్ట మాదిగ మాట్లాడారు. కోర్టు పరిధిలో లేని భూములకు సంబంధించిన రైతుల జోలికి హైద్రా, రెవెన్యూ అధికారులు రావొద్దని కోరారు. రైతులకు ఉన్న లీగల్ హక్కులకు భంగం వాటిల్లితే సహించబోమని హెచ్చరించారు. ఏదైనా కోర్టు పరిధిలో పెండింగ్లో ఉన్న కేసు విషయంలో ముఖ్యమంత్రి రేవంత్ రెడ్డి స్వయంగా దృష్టి పెడితే ఏ సమస్య ఉండదని తెలిపారు. హైద్రా తన పరిధిలో పనిచేస్తున్నా, అతిక్రమిస్తున్నా అనే ఆశంపై ఒకసారి ముఖ్యమంత్రి పరిశీలించాలని అన్నారు. హైద్రా పరిధిలో ఉన్న భూ వివాదాలు పరిష్కారానికి ప్రత్యేక కోర్టు అవసరం ఉందని చెప్పుకొచ్చారు. హైద్రా అనవసర జోక్యంలో రాష్ట్ర ప్రభుత్వ ప్రయోగం ఉందనే ఆసూమాలు వ్యక్తం అవుతున్నాయని మంద క్షష్ట మాదిగ పేర్కొన్నారు.



# కాంగ్రెస్కు తెలంగాణ ఏటీఎం!

ధీల్లీకి గులాంగిరీ చేస్తాన్న రేవంత్ ప్రభుత్వం ఏప్రిల్ 25న చరిత్రను మారుస్తాం: కవిత




ప్రజానావ, హైదరాబాద్: దేశంలో ఎక్కడ ఎన్నికలు వచ్చినా సరే కాంగ్రెస్కు తెలంగాణ ఏటీఎం మారందని తెలంగాణ జాగృతి అధ్యక్షురాలు కల్వకుంట్ల కవిత తీవ్రంగా విమర్శించారు. సీఎం రేవంత్ రెడ్డి ప్రభుత్వం ధీల్లీకి ఘోరమైన గులాంగిరీ చేస్తోందని ఎద్దేవా చేశారు. కాంగ్రెస్ అగ్రనేత రాహుల్ గాంధీ ఫోన్ చేస్తే ఫోన్ లో మాట్లాడేటప్పుడు కూడా రేవంత్ రెడ్డి నిలబడే మాట్లాడుతున్నారని.. లేదంటే తన కుర్చీకి ఎక్కడ ఎవరు వస్తుందోనని భయపడుతున్నారని సైబెర్లు గుప్పించారు. బుధవారం తెలంగాణ జాగృతిలో నడిగడ్డ హక్కుల పోరాట సమితి అధ్యక్షుడు గొంగ్గ రంజిత్ కుమార్, ఆయన అనుచరులు చేరారు. కందువా కప్పి జాగృతిలోకి కవిత ఆహ్వానించారు. ఈ సందర్భంగా కవిత మాట్లాడారు. రాసి పెట్టుకోండి.. తెలంగాణ భవిష్యత్, చరిత్రను మార్చే రోజు ఏప్రిల్ 25 అవుతోందని కవిత ఉద్ఘాటించారు. కొత్త నెత్తురు, కొత్త రాజకీయాలను ఈ గడ్డకు పరివారం చేస్తానని పేర్కొన్నారు. రాష్ట్రంలో అధికార పక్షం కాంగ్రెస్, ప్రతిపక్షం బీఆర్ఎస్ ప్రజల సమస్యలను ఎందుకు పట్టించుకోవటం లేదని ప్రశ్నించారు. ప్రజల సమస్యల గురించి ప్రశ్నించేవరకు అంటే ప్రతిసోట జాగృతియే అనే మాట వస్తోందని చెప్పారు. ప్రజల సమస్యల గురించి కాంగ్రెస్ హై కమాండ్ ని పైసలు అడిగితే నో రాహుల్ జీ అని రేవంత్ రెడ్డికి సమాధానం చెబుతున్నారని అన్నారు. కానీ కేరళ ఎన్నికల కోసం ఎంత ఖర్చయినా పెడుతున్నారని విమర్శించారు. అప్పర్ తుంగభద్రకు కేంద్ర ప్రభుత్వం జాతీయ హోదా ఇస్తే రేవంత్ రెడ్డి ఎందుకు సైలెంట్ గా ఉన్నారని ప్రశ్నించారు. జాతీయ హోదా కారణంగా తుంగభద్రకు నీళ్లు రాక నష్టపోయేది ఉమ్మడి మహబూద్ నగర్ జిల్లాయేనని.. కానీ ఈ విషయంలో రేవంత్ రెడ్డి ఎందుకు మోడీ ప్రభుత్వాన్ని ప్రశ్నించడం లేదని నిలదీశారు. అటు కాంగ్రెస్ ను, ఇటు బీజేపీని మెయింటెయిన్ చేస్తూ ప్రజలను మాత్రం మోసం చేస్తున్నారని ఆగ్రహించారు. తెలంగాణ జాగృతి తరపున వచ్చే పార్టీ.. ప్రజల సమస్యలపై పోరాటం చేస్తుందని భరోసా కల్పించారు. అంతర్జాతీయ స్థాయిలో నిపుణులతో సమావేశమై ప్రజల కోసం అద్భుతమైన అజెండా రూపొందిస్తున్నారని చెప్పుకొచ్చారు. కొత్త తరహా రాజకీయాలు, ప్రజల కోసం మంచి చేసే రాజకీయాలు ఎలా ఉంటాయో చూపిస్తామని కవిత పేర్కొన్నారు.

పార్టీ తిరిగి నిలబడటం అంత సులభం కాదని ఆయన అభిప్రాయపడ్డారు.

### కవిత ప్రశ్నలు.. హేట్ స్పీచ్ పై నిలబిత

తెలంగాణ జాగృతి అధ్యక్షురాలు కవిత అడుగుతున్న ప్రశ్నలకు ఎవరూ సమాధానం చెప్పడం లేదని లక్ష్య గుర్తు చేశారు. అయితే ఆమె ఇప్పుడు ప్రస్తావిస్తున్న అంశాలను బీఆర్ఎస్ అధికారంలో ఉన్నప్పుడే మాట్లాడి ఉంటే బాగుండేదన్నారు. ధీల్లీ అసెంబ్లీ ఎన్నికల్లో బీజేపీ విజయాన్ని ఎవరూ ఊహించలేదని, తెలంగాణ ప్రజలు కూడా ఎంతో తెలివైన వారని కొనియాడారు. లోక్ సభ ఎన్నికల్లో ఎనిమిది సీట్లు రాగా.. ప్రజలు ముప్పై ఎనిమిది శాతం ఓట్లు కట్టబెట్టారని గుర్తు చేశారు. రాజోయే జీహెచ్ఎంసీ ఎన్నికల్లో బీజేపీదే పైచేయి అవుతుందని జోస్యం చెప్పారు. మహిళా బిల్లు, డిలిమిటేషన్ తర్వాత దేశమంతా ఏకపక్షంగా మారుతుందని పేర్కొన్నారు. తమిళనాడులో విజయ్ పార్టీకి జనం వస్తున్నా.. ఐదారు సీట్ల కంటే ఎక్కువ రావని అన్నారు. హేట్ స్పీచ్ బిల్లు తెస్తామన్న సీఎం రేవంత్ రెడ్డి.. ముస్లింలను రెచ్చగొట్టే వ్యాఖ్యలపై ఎందుకు మౌనంగా ఉన్నారని ఆయన



నిలదీశారు. ఇది హేట్ స్పీచ్ కాదా అని సీఎంసూచిగా ప్రశ్నించారు.



# తెలంగాణ భవన్ ముట్టడి.. ఉద్రిక్తత!

ప్రజానావ, హైదరాబాద్: తెలంగాణ భవన్ వద్ద బుధవారం భారీ ఉద్రిక్తత చోటుచేసుకుంది. తమ సమస్యలను వట్టింతుకోవడం లేదని ఆరోపిస్తూ తెలంగాణ ఉద్యమకారుల జేపీసీ సభ్యులు బిఆర్ఎస్ పార్టీ కార్యాలయాన్ని ముట్టడించారు. కార్యాలయం లోపలికి దూసుకెళ్లేందుకు ప్రయత్నించిన ఆందోళనకారులను పోలీసులు అడ్డుకున్నారు. ఈ క్రమంలో ఇరువర్గాల మధ్య గండరగోళం, తోపులాట జరగడంతో వాతావరణం వేడక్కింది. పరిస్థితి అదుపు తప్పకుండా అధికారులు అదనపు బలగాలను అక్కడ మోహరించారు. పోలీసుల తీరుపై జేపీసీ నేతలు మండిపడ్డారు. ఉద్యమకారులను బిఆర్ఎస్ పార్టీ పూర్తిగా నిర్లక్ష్యం చేస్తోందని విమర్శించారు. ప్రస్తుత ప్రభుత్వం దగ్గర తమ సమస్యల గురించి బిఆర్ఎస్ ఎందుకు గళం విప్పడం లేదని ప్రశ్నించారు. కార్యాలయం వద్ద బైటాయింది ఆందోళన చేపట్టడంతో ఉత్పంత నెలకొంది. తమ ఇబ్బందులను వట్టింతుకోని పక్షంలో ఆందోళనలు ఉద్ధరించే ప్రయత్నం చేస్తామని వారు హెచ్చరించారు. ఖచ్చితంగా తమ గోడు వినాలంటూ భవన్ వద్ద నినాదాలు చేశారు.

# జగిత్యాల పాలిటెక్నిక్ లో బిగ్ ట్విస్ట్ నేడు జీవన్ రెడ్డి ఇంటికి కేటీఆర్!

ప్రజానావ, జగిత్యాల: తెలంగాణ రాజకీయాల్లో మరో కీలక పరిణామం చోటుచేసుకోబోతోంది. బీఆర్ఎస్ వర్సింగ్ ప్రెసిడెంట్, మాజీ మంత్రి కేటీఆర్ బుధవారం జగిత్యాల జిల్లా కేంద్రంలో పర్యటించనున్నారు. అయితే, ఈ పర్యటన కేవలం పార్టీ కార్యకలాపాలకే పరిమితం కాకుండా, ఒక సంవత్సరం భేటీకి వేదిక కాబోతుండటం ఇప్పుడు కాష్టావ్యవస్థంగా చర్చనీయాంశమైంది. ఇటీవలే కాంగ్రెస్ పార్టీకి రాజీనామా చేసిన సీనియర్ నాయకులు, మాజీ మంత్రి డి. జీవన్ రెడ్డితో కేటీఆర్ భేటీ కానుండటం రాజకీయ ప్రకంపనలు సృష్టిస్తోంది. గత కొంతకాలంగా కాంగ్రెస్ నాయకత్వంపై అసంతృప్తితో ఉన్న జీవన్ రెడ్డి, రాజీనామా అనంతరం సీఎం రేవంత్ రెడ్డి లక్ష్యంగా తీవ్ర విమర్శలు చేస్తున్నారు. స్థానికంగా బీఆర్ఎస్ శ్రేణులతో కలిసి ఆయన నిరసన కార్యక్రమాల్లో పాల్గొనడంతోనే ఆయన పార్టీ మారతారనే ఊహగానాలు మొదలయ్యాయి. నేటి పర్యటనలో భాగంగా కేటీఆర్ నేరూ జీవన్ రెడ్డిని కలిసి, ఆయనను అధికారికంగా బీఆర్ఎస్ లోకి ఆహ్వానించనున్నట్లు పార్టీ వర్గాల సమాచారం. ఉత్తర తెలంగాణలో బలమైన పట్టున్న జీవన్ రెడ్డి వంటి నేత పార్టీలోకి వస్తే, అది బిఆర్ఎస్ కు కొండంత అండగా మారుతుందని విశ్లేషకులు భావిస్తున్నారు. కేటీఆర్ రాక సందర్భంగా జగిత్యాల పట్టణంలో పండుగ వాతావరణం నెలకొంది. జీవన్ రెడ్డి అనుచరులు కూడా ఈ పర్యటనపై ఎంతో ఆసక్తిగా ఉన్నారు. ఒకవేళ జీవన్ రెడ్డి గూలాబీ తీర్చు పుచ్చుకుంటే, ఆయన ఎప్పుడు జెండా పడతారనే విషయంపై నేడు స్పష్టత వచ్చే అవకాశం ఉంది. కేటీఆర్ పర్యటనతో జగిత్యాల జిల్లా రాజకీయాలు ఒక్కసారిగా వేడక్కాయి.



# ఇరాన్ తో యుద్ధానికి పక్షం ఖరారు

- 15 రోజుల సీజ్ ఫైర్ ప్రకటించిన ట్రంప్
- హార్డుకోట్ల సుంకాలు విధింపును సమర్థించుకున్న ఇరాన్

**వాషింగ్టన్:** గత 40 రోజులుగా పశ్చిమాసియాలో కొనసాగుతున్న ఉద్రిక్తతలకు తాత్కాలికంగా శ్రేణి పడింది. అమెరికా-ఇరాన్ మధ్య రెండు వారాల పాటు కాల్యుల విరమణ ఒప్పందం కుదిరింది. ఇరాన్ పై దాడులను రెండు వారాల పాటు ఆపేసామని అమెరికా అధ్యక్షుడు ట్రంప్ ప్రకటించారు. ఇరాన్-అమెరికా, ఇజ్రాయేల్ దేశాల మధ్య యుద్ధం తాత్కాలికంగా నిలిచిపోయింది. ఇరాన్, అమెరికాల మధ్య 15 రోజుల సీజ్ ఫైర్ ఒప్పందం జరిగింది. ఈ ఒప్పందంపై ట్రంప్ తన సొంత సోషల్ మీడియా 'ది ట్రిటాల్'లో వరుస పోస్టులు పెడుతున్నారు. తాజాగా, 'ప్రపంచ శాంతికి ఇది గొప్ప రోజు. ఇరాన్ తో పాటు ఇతర దేశాలు కూడా శాంతి కోరుకుంటున్నాయి. హార్డుకోట్ల జలసంధిలో ట్రాఫిక్ క్లియరెన్స్ కు సహకరిస్తా' అని రాసుకొచ్చారు. అమెరికా సీజ్ ఫైర్ నిర్ణయానికి ఇజ్రాయేల్ కూడా మద్దతు తెలిపింది. లెబనాన్ విషయంలో మాత్రం వెనక్కు తగ్గి లేదని స్పష్టం చేసింది. ఇరాన్, అమెరికా దేశాల మధ్య సీజ్ ఫైర్ ఒప్పందం జరిగినా



కూడా హార్డుకోట్ల విషయంలో ఇరాన్ మాత్రం వెనక్కు తగ్గటం లేదు. ఇప్పటికీ ఇరాన్ నియంత్రణలోనే హార్డుకోట్ల జలసంధి ఉంది. హార్డుకోట్ల విషయం నుంచి ఇరాన్ భారీ మొత్తంలో టోల్ వసూలు చేస్తోంది. టోల్ ఫీజు ఆదాయాన్ని పునర్నిర్మాణానికి ఖర్చు చేస్తామని అంటోంది. పాకిస్థాన్ ప్రధాని సూచనల మేరకే గడుపును పొడిగించినట్లు ట్రంప్ తెలిపారు. అయితే కాల్యుల విరమణ ఒప్పందానికి ఇరాన్ అంగీకరించడం వెనుక చైనా కీలక పాత్ర

పోషించిందని వార్తలు వస్తున్నాయి. 'కాల్యుల విరమణపై చర్చలు జరపడానికి టెహ్రాన్ ను ఒప్పించడంలో చైనా ప్రయత్నం ఉందా' అని విలేకరులు ప్రశ్నించినపుడు 'అవునునే అనుకుంటున్నా నేను కూడా విన్నాను' అని ట్రంప్ పేర్కొన్నారు. ఈ ఏడాది మే నెలలో చైనా పర్యటనకు ట్రంప్ వెళ్లబోతున్నారు. ఆ సమయం లోపునే ఈ యుద్ధం ముగిసిపోవాలని చైనా భావిస్తున్నట్లు సమాచారం. ఈ నేపథ్యంలో పాకిస్థాన్, టర్కీ, ఈజిప్టు వంటి మధ్యవర్తుల ద్వారా ఇరాన్ ను శాంతి మార్గం వైపు నడిపించడంలో చైనా నిశ్చలంగా పని చేసేందని వార్తలు వస్తున్నాయి. ఇరాన్ యుద్ధంలో బీజింగ్ పాత్రపై చైనా విదేశాంగ మంత్రిత్వ శాఖ ఇప్పటివరకు ఎలాంటి ప్రకటనలు జారీ చేయలేదు. నిజానికి ఈ యుద్ధం ఆగడం చైనాకు కూడా చాలా కీలకం. ఎందుకంటే చైనాకు ఇరాన్ ప్రధాన ఆయుధ సరఫరాదారు. హార్డుకోట్ల జలసంధి మూసివేసి ఉండడం చైనా ఆర్థిక వ్యవస్థపై తీవ్ర ప్రభావం చూపుతోంది. ఈ నేపథ్యంలోనే శాంతి చర్చల విషయమై చైనా అధికారులు నేరూగా ఇరాన్ నాయకులతోనే సంప్రదింపులు జరిపినట్లు సమాచారం. ఏదేమైనా, భవిష్యత్తులో ప్రపంచ రాజకీయాల్లో చైనా ప్రభావం మరింత పెరుగుతుందనేందుకు ఈ పరిణామం కీలక సంకేతం.



## సంపాదకీయం

# ద్రవంచాన్ని బలి చేసిన 'ట్రంప్' యుద్ధోన్మాదం

### అమెరికా ఆధిపత్య కాంక్షకు సామాన్యులే బలి!

అగ్రరాజ్యం తన ఆధిపత్యాన్ని నిలబెట్టుకోవడానికి చేసే ప్రయత్నాలు సామాన్య దేశాలకు శాపంగా మారుతున్నాయి. అమెరికా-ఇజ్రాయేల్ల యుద్ధ కాంక్ష వల్ల ఇరాన్ చితికిపోవడమే కాదు, ప్రపంచమంతా చమురు సెకతో విలవిల్లాడుతోంది. తాత్కాలిక కాల్యుల విరమణ కాదు, శాశ్వత శాంతి ప్రపంచానికి అవసరం. రాజకీయ ప్రయోజనాల కోసం దేశాల మధ్య చిన్న పెట్టడం అగ్రరాజ్యాలకు అలవాటుగా మారింది. అమెరికా మాజీ అధ్యక్షుడు డొనాల్డ్ ట్రంప్ మరియు ఇజ్రాయేల్ ప్రధాని నెతన్యాహూల నిరంకుశ వైఖరి వల్ల మధ్యప్రాచ్యం అగ్నిగుండంగా మారింది. ఇరాన్ పై బాంబు దాడులు చేయడం, ఆ దేశ అత్యున్నత నేత అయితే అబీ ఖమేనీని లక్ష్యంగా చేసుకోవడం ద్వారా అమెరికా సాధించింది శూన్యం. కానీ, ఈ యుద్ధ జ్వాలలు సృష్టించిన విధ్వంసం మాత్రం ప్రపంచ ఆర్థిక వ్యవస్థను కుదేలు చేసింది.

### చమురు దౌత్యం.. డాలర్ ఆధిపత్యం

అమెరికా ఇరాన్ పై దాడికి దిగడం వెనుక కేవలం రాజకీయ కారణాలే లేవు. ప్రధానంగా ముడి చమురుపై పెత్తనం మరియు 'డాలర్' సర్వాధిపత్యాన్ని కాపాడుకోవాలన్న తాపత్రయం కనిపిస్తోంది. వెనెజువెలా తరవాత ఇరాన్ ను లొంగదీసుకోవడం సులభమని భావించిన ట్రంప్ కు గట్టి ఎదురుదెబ్బ తగిలింది. ఇరాన్ ప్రతిస్పందనగా హార్డుకోట్ల జలసంధిని మూసివేయడంతో ప్రపంచ చమురు సరఫరా అస్తవ్యస్తమైంది. ప్రపంచ ముడి చమురు రవాణాలో 20 శాతం కేవలం ఈ చిన్న జలసంధి ద్వారానే జరుగుతుంది. దీనిని మూసివేయడం అంటే ప్రపంచ ఆర్థిక నరాలను తెంచడమే. రవాణాకు అటంకం ఏర్పడటంతో ముడి చమురు ధరలు ఆకాశాన్ని తాకాయి. చమురు ధరల్లో స్పష్ట మార్పు వచ్చినా అది రవాణా, విద్యుత్, ఉత్పత్తి రంగాలపై పెను ప్రభావం చూపుతుంది. నేడు విమాన ప్రయాణాలు భారంగా మారడం నుంచి అంతర్జాతీయ విమానాలు రద్దు కావడం వరకు అన్నీ ఈ యుద్ధోన్మాద ఫలితాలే.

### ప్రవృత్త్యాలు: మూడవ ప్రపంచ దేశాల పాలిట శాపం

ఈ యుద్ధం వల్ల ధనిక దేశాల కంటే అసియా, ఆఫ్రికా వంటి మూడవ ప్రపంచ దేశాలే ఎక్కువగా నష్టపోతున్నాయి. చమురు ధరలు పెరగడంతో డాలర్ విలువ పెరిగి, స్థానిక కరెన్సీలు విలువ పడిపోతోంది. ఫలితంగా ద్రవ్యోల్బణం పెరిగి సామాన్యుడి కొనుగోలు శక్తి హరించుకుపోతోంది. కేవలం చమురు మాత్రమే కాదు, దాని ఆధారిత ఉత్పత్తులైన ఎరువుల కొరత ఏర్పడి, వ్యవసాయ రంగం సంక్షోభంలో పడింది. ఇది ఆహారదానాల కొరతకు దారితీసి, శ్రామిక ప్రజాస్వామి ఆకలి కోరల్లోకి నెట్టే ప్రమాదాన్ని సూచిస్తోంది. డాలర్ విలువ ముడిచమురుతో ముడిపడి ఉంది. డాలర్ ఆధిపత్యాన్ని కాపాడుకోవడానికి అమెరికా చేస్తున్న ప్రయత్నాలు పెట్టుబడిదారీ ప్రపంచ స్థిరత్వాన్నే ప్రమాదంలో పడిస్తున్నాయి. చమురు-డాలర్ ప్రమాణాన్ని నిలబెట్టుకోవడం కోసం చమురు ఉత్పత్తి దేశాలపై రాజకీయ ఆధిపత్యాన్ని చెలాయించడానికి అమెరికా పూనుకుంటోంది.

### బెడిసికొట్టిన వ్యూహం.. మేల్కోని ప్రపంచం

ఇరాన్ లో తమకు అనుకూలమైన తొత్తు ప్రభుత్వాన్ని ఏర్పాటు చేయాలన్న అమెరికా వ్యూహం పూర్తిగా బెడిసికొట్టింది. ఏకపక్ష దాడులు చేస్తే ఎదురుదాడులు తప్పవని ఇరాన్ చర్యలు నిరూపించాయి. ట్రంప్ ప్రకటించిన రెండు వారాల తాత్కాలిక యుద్ధ విరమణ కేవలం రాజకీయ ఎత్తుగడ మాత్రమే. నిజానికి యుద్ధాన్ని శాశ్వతంగా ఆపేసి, ఇరాన్ సహా నష్టపోయిన దేశాల పునర్నిర్మాణంలో అమెరికా భాగస్వామి కావాలి. సామ్రాజ్యవాద విస్తరణ, ముడిచదాదాల కోసం ఆక్రమణ యత్నాలు ఇకపై సాగవని ట్రంప్ తెలుసుకోవాలి. వెనెజువెలాలో చేసిన ప్రయోగాలు ఇరాన్ లో పారవని ఈ నెల రోజుల అనుభవం స్పష్టం చేసింది. ఒక అగ్రరాజ్యం తన అహంకారం కోసం ప్రపంచ ఆర్థిక వ్యవస్థను అల్లకల్లోలం చేయడం అత్యంత అనైతికం మరియు చట్టవిరుద్ధం.

ముడి పదార్థాలపై అదుపు సాధించడం కోసం యుద్ధాలు చేయడం వల్ల ప్రపంచం చెల్లిస్తున్న మూల్యం అపారం. పెట్టుబడిదారీ ప్రపంచం స్థిరంగా ఉండాలంటే శాంతి అవసరం. ఇప్పటికైనా అమెరికా తన యుద్ధోన్మాదాన్ని వీడాలి. కేవలం తన డాలర్ ప్రయోజనాల కోసం ప్రపంచాన్ని ఆర్థిక మాంద్యం అనే అగాధంలోకి నెట్టడం ఆపాలి. అప్పుడే ప్రపంచ దేశాలు, ముఖ్యంగా అభివృద్ధి చెందుతున్న దేశాలు ఊపిరి పీల్చుకోగలవు.



# ఇది యుద్ధానికి ముగింపు కాదు

- మొజ్తాబా ఖమేనీ సంచలనం
- 10న ఇస్లామాబాద్ లో చర్యలు

**టిహ్రాన్/వాషింగ్టన్:** ప్రపంచం ఊపిరి పీల్చుకునే వార్డు.. యుద్ధ మేఘాల మధ్య చిన్న ఆశాఝా! గత కొద్దిరోజులుగా పశ్చిమాసియాను పణికించిన అమెరికా-ఇరాన్ ఉద్రిక్తతలకు తాత్కాలికంగా శ్రేణి పడింది. ఇరు దేశాల మధ్య రెండు వారాల పాటు 'కాల్యుల విరమణ' ఒప్పందం కుదిరింది. అయితే, ఈ శాంతి కేవలం 'తాత్కాలికమే' అని, యుద్ధం ముగిసిందని ఎవరూ భ్రమపడొద్దని ఇరాన్ సుప్రీం నేత మొజ్తాబా ఖమేనీ ఇచ్చిన హెచ్చరిక ఇప్పుడు ప్రపంచవ్యాప్తంగా చర్చనీయాంశమైంది. కాల్యుల విరమణ ఒప్పందం కుదిరిన వెంటనే ఇరాన్ సుప్రీం నేత మొజ్తాబా ఖమేనీ ఒక ప్రకటన విడుదల చేశారు. "ఇది యుద్ధానికి ముగింపు కాదు.. కేవలం విరామం మాత్రమే. మా సైన్యం వేళ్ళ ఇంకా గనీ ట్రిగ్గర్ ల పైనే ఉన్నాయి. శత్రువు ఏమాత్రం దురాక్రమణకు పాల్పడినా పూర్తి బలంతో ధీమాగా స్పందిస్తా" అని స్పష్టం చేశారు. అయితే, ప్రస్తుతానికి తక్షణమే దాడులు నిలిపివేయాలని తన సైనిక విభాగాలను ఆయన ఆదేశించారు.

### పాక్ మధ్యవర్తిత్వానికి ట్రంప్ గ్రీన్ సిగ్నల్

పాకిస్థాన్ ప్రధాని షేబాజీ షరీఫ్ చేసిన ప్రతిపాదనకు అమెరికా అధ్యక్షుడు డొనాల్డ్ ట్రంప్ సానుకూలంగా స్పందించారు. హార్డుకోట్ల జలసంధిని తెరిచేందుకు ఇరాన్ అంగీకరించడంతో, రెండు వారాల పాటు దాడులు చేయబోమని ట్రంప్ ప్రకటించారు. పశ్చిమాసియాలో శాశ్వత శాంతి నెలకొల్పడానికి ఈ 14 రోజుల గడువు ఉపయోగపడుతుందని ఆయన ఆశాభావం వ్యక్తం చేశారు.



ఇరాన్ పెట్టిన 10 ప్రధాన డిమాండ్లు (అంక్షల ఎత్తివేత, హార్డుకోట్ల నియంత్రణ వంటివి) కూడా సానుకూలంగా ఉన్నాయని ట్రంప్ పేర్కొనడం గమనార్హం.

### ఇస్లామాబాద్ లో 'మహా' చర్యలు:

శాంతి ప్రయత్నాలను ముందుకు తీసుకోలేదంటూ పాక్ ప్రధాని షేబాజీ షరీఫ్ ఇరు దేశాల ప్రతినిధులను ఆవస్థించారు. ఏప్రిల్ 10న ఇస్లామాబాద్ లో జరగనున్న ప్రత్యక్ష చర్చల్లో అమెరికా, ఇరాన్ ప్రతినిధులు పాల్గొనున్నారు. ఈ చర్చలు గురించి వైట్ హౌస్ స్పందిస్తూ.. తుది నిర్ణయం అధ్యక్షుడు ట్రంప్ తీసుకుంటారని వెల్లడించింది. ప్రపంచ చమురు మార్కెట్ కుప్పకూలకుండా ఉండాలంటే ఈ చర్చలు సఫలం కావడం అత్యంత అవసరమని నిపుణులు విశ్లేషిస్తున్నారు.

# అమెరికాకు మద్దతిస్తాం.. కానీ

అమెరికా- ఇరాన్ మధ్య కుదిరిన కాల్యుల విరమణ ఒప్పందంపై ఇజ్రాయేల్ ప్రధాని బెంజమిన్ నెతన్యాహూ స్పందించారు. ఈ విషయంలో అమెరికా అధ్యక్షుడు డొనాల్డ్ ట్రంప్ నకు మద్దతిస్తామన్నారు. అయితే, ఈ ఒప్పందం లెబనాన్ కు వర్తించని స్పష్టం చేశారు. నెతన్యాహూ కాల్యులం ఈ మేరకు ఓ ప్రకటన విడుదల చేసింది. హార్డుకోట్ల జలసంధిని ఇరాన్ తిరిగి తెరవడం, ఇజ్రాయేల్ సహా గల్ఫ్ దేశాలపై దాడులు నిలిపివేయడం వంటి షరతులకు లోబడి.. రెండు వారాల కాల్యుల విరమణకు ట్రంప్ తీసుకున్న నిర్ణయానికి మద్దతిస్తున్నట్లు పేర్కొంది. దీంతోపాటు ఇరాన్ అణు, క్షిప్ర, ఉగ్రవాదం నుంచి ప్రపంచానికి ముప్పు కలగకూడదా అమెరికా చేస్తున్న ప్రయత్నాలను సమర్థిస్తున్నట్లు తెలిపింది. ఇరాన్ తో జరగబోయే చర్చల్లో.. యూఎస్, ఇజ్రాయేల్, దాని మిత్రదేశాల లక్ష్యాలను సాధించేందుకు తాము కట్టుబడి ఉన్నామని అగ్రరాజ్యం తమకు విరోధి అవుతున్న వెల్లడించింది. అయితే, ఈ కాల్యుల విరమణ లెబనాన్ కు వర్తించని తేల్చి చెప్పింది. పాకిస్థాన్ ప్రధాని షేబాజీ షరీఫ్ ప్రకటన ఇందుకు విభిన్నంగా ఉంది. అమెరికా- ఇరాన్ అంగీకరించిన కాల్యుల విరమణ ఒప్పందం లెబనాన్ కు కూడా వర్తించని అయన పేర్కొన్నారు.

### లెబనాన్ పై దాడులు..

లెబనాన్ పై ఇజ్రాయేల్ విరుచుకుపడింది. దక్షిణ లెబనాన్ లోని ఓ నగరం లక్ష్యంగా బిడ్పేస్ దశాలు దాడులు చేశాయి. తమ మిత్రదేశాలపై కూడా ఎలాంటి దాడులు చేయకూడదని ఇరాన్ ప్రతిపాదించిన తన 10 పాయింట్ లో పేర్కొంది. అయినప్పటికీ.. ఇజ్రాయేల్ తన దాడులను కొనసాగించడం గమనార్హం.

# యుద్ధ విరమణతో మార్కెట్లకు జోష్

### భారీ లాభాల్లో ప్రారంభం అయిన దేశీయ సూచీలు

**న్యూఢిల్లీ:** ఇరాన్ పై రెండు వారాల పాటు దాడులు చేయబోమని అమెరికా అధ్యక్షుడు డొనాల్డ్ ట్రంప్ ప్రకటించడం అంతర్జాతీయ మార్కెట్లలో ఫుల్ జోష్ తీసుకొచ్చింది. మరోవైపు అంతర్జాతీయంగా చమురు ధరలు కూడా భారీగా దిగి వచ్చాయి. ఈ నేపథ్యంలో దేశీయ సూచీలు కూడా భారీ లాభాలతో ప్రారంభమయ్యాయి. డాలర్ తో పోల్చుకుంటే రూపాయి మారకం విలువ బలపడింది. సెన్సెక్స్, నిఫ్టీ మూడు రోజుల పాటు లాభంతో ప్రారంభమయ్యాయి. ప్రస్తుతం దాదాపు అన్ని రంగాలూ లాభాల్లోనే కదలాడుతున్నాయి. గత సెన్సెక్స్ ముగింపు (74,616)తో పోల్చుకుంటే బుధవారం ఉదయం దాదాపు 2500 పాయింట్ల లాభంతో మొదలైన సెన్సెక్స్ జోరు కొనసాగుతోంది. చాలా రోజుల తర్వాత 77 వేల మార్క్ డాటింది. ప్రస్తుతం ఉదయం 10:00 గంటల సమయంలో సెన్సెక్స్ 2670 పాయింట్ల లాభంతో 77,286 వద్ద కొనసాగుతోంది. మరో వైపు నిఫ్టీ కూడా లాభాల బాటలోనే సాగుతోంది. ప్రస్తుతం 777 పాయింట్ల నష్టంతో 23,900 వద్ద కదలాడుతోంది. సెన్సెక్స్, నిఫ్టీలో అశోక్ లీలాండ్, ప్రెస్టీజ్ ఎస్టీల్, ఇంటర్ గ్లోబల్ ఏవియేషన్,



మదర్సన్, ఎల్ అండ్ టీ +నాన్స్ మొదలైన షేర్లు లాభాల్లో ఉన్నాయి. అయితే ఇండియా, నాల్కో, ఓఎన్ జీసీ, కోల్ ఇండియా, సన్ ఫార్ము మొదలైన షేర్లు నష్టాల బాటలో సాగుతున్నాయి. నిఫ్టీ మిడ్ క్యాప్ ఇండెక్స్ 1843 పాయింట్ల లాభంతో ఉంది. బ్యాంక్ నిఫ్టీ 2473 పాయింట్ల లాభంతో ఉంది. డాలర్ తో పోల్చుకుంటే రూపాయి మారకం విలువ 92.55గా ఉంది.

# మరోమారు భారీగా పెరిగిన బంగారం ధరలు

### దాదాపు 4 వేల వరకు పెరిగిన తులం ధర

**ప్రజానావ, హైదరాబాద్:** యుద్ధానికి తాత్కాలికంగా శ్రేణి పడడంతో పనికి ప్రియులకు షాక్ ఇచ్చే విధంగా బంగారం ధరలు భారీగా పెరిగాయి. మంగళవారం 10 గ్రాముల భారీగా బంగారం 1,49,840 రూపాయల దగ్గర.. 10 గ్రాముల 22 క్యారెట్ల బంగారం 1,37,350 రూపాయల దగ్గర.. 10 గ్రాముల 18 క్యారెట్ల బంగారం ధర 1,12,380 దగ్గర ట్రేడ్ అయింది. గుడ్ రిటర్న్స్ వెబ్ సైట్ ప్రకారం బుధవారం 24 క్యారెట్లపై 3,980 రూపాయలు.. 22 క్యారెట్లపై 3,650 రూపాయలు.. 18 క్యారెట్లపై

2,990 రూపాయలు పెరిగింది. హైదరాబాద్ మార్కెట్లో ఉదయం పది గంటల ప్రాంతంలో బంగారం ధరలు ఇలా ఉన్నాయి. 10 గ్రాముల 24 క్యారెట్ల బంగారం 1,53,820 రూపాయల దగ్గర ట్రేడ్ అవుతోంది. 10 గ్రాముల 22 క్యారెట్ల బంగారం 1,41,000 రూపాయల దగ్గర.. 10 గ్రాముల 18 క్యారెట్ల బంగారం 1,15,370 రూపాయల దగ్గర ట్రేడ్ అవుతోంది. ఈ రోజు వెండి ధరలు కూడా భారీగా పెరిగాయి. కేబి వెండిపై పది వేలు పెరిగి 2,65,000 రూపాయల దగ్గర ట్రేడ్ అవుతోంది. 100 గ్రాముల వెండిపై వెయ్యి పెరిగి 26,500 రూపాయల దగ్గర ట్రేడ్ అవుతోంది.

# సురక్షితంగా ఇరాన్ ను వీడండి

### భారత ప్రజలకు కేంద్రం అడ్వైజరీ

**న్యూఢిల్లీ:** ఇరాన్ లోని భారత పౌరులకు కేంద్రం మరోసారి అడ్వైజరీ జారీ చేసింది. వెంటనే ఆ దేశం నుంచి బయటపడాలని సూచించింది. ప్రస్తుత పరిణామాల దృష్ట్యా ఇరాన్ లోని ఇండియన్ ఎంబసీ బుధవారం ఈ మేరకు ఎక్స్ ప్రెస్ వెల్లడించింది. రాయబార కార్యాలయాన్ని ముందుగా సంప్రదించకుండా.. ఏ అంతర్జాతీయ సరిహద్దు సమావేశానికి రావద్దని పౌరులను హెచ్చరించింది. అలాగే కాన్ ప్రి పాల్ లైన్స్ నంబర్లను షేర్ చేసింది. ఇరాన్-అమెరికా (ఎన్ జీసీ-జెం) రెండు వారాల కాల్యుల విరమణకు అంగీకరించిన నేపథ్యంలో ఈ సూచనలు జారీ కావడం గమనార్హం. నిన్న రాత్రి కూడా కేంద్ర విదేశాంగశాఖ అడ్వైజరీ జారీ చేసింది. అనవసర ప్రయాణాలు మానుకోవాలని సూచించింది. ఇళ్లల్లోనే ఉండాలని, అన్ని విద్యుత్, సైనిక స్థావరాలు, బహుళ అంతస్తుల భవనాలకు దూరంగా ఉంటూ తగిన జాగ్రత్తలు తీసుకోవాలని విజ్ఞప్తి చేసిన సంగతి తెలిసిందే. ప్రస్తుతం యుద్ధం తాత్కాలికంగా ఆగడంతో న్యూఢిల్లీకి రావాలనుకునేవారికి ఇదొక అవకాశంగా మారింది. ఇరాన్ లో ఉన్న భారతీయులకు ఇరాన్ లోని ఇండియన్ ఎంబసీ బుధవారం కీలక ఆదేశాలు జారీ చేసింది. ఇరాన్ లో ఉన్న భారతీయులు వెంటనే దేశం విడిచి వెళ్లిపోవాలని స్పష్టం చేసింది. అవసరమైతే భారత రాయబార కార్యాలయం సహాయం తీసుకోవాలని తెలిపింది. తాము సూచించిన మార్గాల్లో మాత్రమే దేశాన్ని వీడాలని ఎంబసీ ఆదేశించింది. ఎంబసీని సంప్రదించకుండా.. పర్యవసరాలు తీసుకోకుండా అంతర్జాతీయ సరిహద్దుల వద్దకు వెళ్లరాదని హెచ్చరించింది. ఈ మేరకు ఎంబసీ బుధవారం ఎక్స్ ప్రెస్ వెల్లడించింది.

# అనవసరంగా అర్ధరాత్రి రోడ్లపై తెలిగితే చర్యలు

- అత్యవసర సమయంలో 112 కి కాలే సమాచారం అందించండి
- రోడ్డు భద్రత, ట్రాఫిక్ నియమాలు తప్పక పాటించాలి
- సాయి నగర్లో యువతకు ప్రజలకు శాంతి భద్రతలు పరిరక్షణపై అవగాహన కల్పించింది టౌన్ సీబి శ్రీనివాస్



ప్రజావాసి, సిరిసిల్ల : యువత బాధ్యతాయుతంగా ప్రవర్తించి సమాజంలో శాంతి భద్రతలను కాపాడేందుకు సహకరించాలని, పట్టణ పరిధిలో అర్ధరాత్రి సమయంలో రోడ్లపై అనవసరంగా నంచరిస్తూ అసాంఘిక కార్యకలాపాలకు పాల్పడిన వారిపై కఠిన చట్టపరమైన చర్యలు తీసుకుంటామని సిరిసిల్ల పట్టణ సీబి ఎన్ శ్రీనివాస్ హెచ్చరించారు. జిల్లాలో శాంతి భద్రతల పరిరక్షణలో భాగంగా బుధవారం సిరిసిల్ల పట్టణ పోలీస్ స్టేషన్ పరిధిలోని సాయి నగర్ లోని యువతకు, ప్రజలకు పట్టణ ఇన్స్పెక్టర్ శ్రీనివాస్ ఆధ్వర్యంలో అవగాహన కార్యక్రమం నిర్వహించారు. ఈ సందర్భంగా ఇన్స్పెక్టర్ మాట్లాడుతూ కాలనీల్లో అనుమానాస్పద వ్యక్తులు కనపడిన అత్యవసర సమయంలో డయల్ 112కు

సమాచారం అందించాలని, కాలనీల్లో స్వీయరక్షణార్థం సీబి కెమెరాలు ఏర్పాటు చేసుకోవాలని కోరారు. అలాగే రోడ్డు భద్రతను పాటించి ట్రాఫిక్ నియమాలను కచ్చితంగా అనుసరించడం ద్వారా ప్రమాదాలను నివారించవచ్చని, ద్విచక్ర వాహనదారులు తప్పక హెల్మెట్ ధరించాలన్నారు. సైబర్ నేరగాళ్ల మారు మాటలు నమ్మి

మోసపోవడని, ఎవరైనా మోసపోయినట్లైతే 1930 నంబర్ కి వివరాలు చేయాలన్నారు. గంజాయి అక్రమ రవాణా, నిల్వ, సరఫరా వంటి అంశాలపై ఎవరైనా సమాచారం ఉంటే పోలీసులకు తెలియజేయాలని, సమాచారం అందించిన వారి వివరాలు గోప్యంగా ఉంచబడతాయని హామీ ఇచ్చారు.

# పేద ప్రజలకు అండగా ఇందిరమ్మ రాజ్యం

- ప్రభుత్వ వివ్, ఎమ్మెల్యే ఆది శ్రీనివాస్



ప్రజానావ, కోనరావుపేట : పేద ప్రజలకు ఇందిరమ్మ రాజ్యం అండగా అండగా ఉంటుందని ప్రభుత్వ వివ్, వేములవాడ ఎమ్మెల్యే ఆది శ్రీనివాస్ అన్నారు. రాజన్న సిరిసిల్ల జిల్లా కోనరావుపేట మండలం బాపుసాయి పేట గ్రామంలో 89 కళ్యాణ లక్ష్మి షాద్ ముబారక్, 35 లక్షల 67 వేల విలువ గల 116 మంది లబ్ధిదారులకు ముఖ్యమంత్రి సహాయనిధి చెక్కులను రాష్ట్ర ప్రభుత్వ వివ్ ఆది శ్రీనివాస్, బుధవారం రోజున పంపిణీ చేశారు. ఈ సందర్భంగా ప్రభుత్వ వివ్, వేములవాడ ఎమ్మెల్యే ఆది శ్రీనివాస్ మాట్లాడుతూ ముఖ్యమంత్రి రేవంత్ రెడ్డి రాష్ట్రంలో అన్ని వర్గాలకు అండగా ఉన్నారని తెలిపారు. దేశంలో తెలంగాణ రాష్ట్రం అన్ని రాష్ట్రాలకు ఒక రోల్ మోడల్ గా నిలిచిందని వెల్లడించారు. దేశంలో ఏ రాష్ట్రంలో లేని విధంగా కోటి 15 లక్షల మంది రేషన్ కార్డు ఉన్న లబ్ధిదారులకు కేంద్రలో 5 లక్షల జీవిత బీమా కల్పించనున్నామని పేర్కొన్నారు. రైతులకు ఏకకాలంలో రూ.2 లక్షల వరకు రుణమాఫీ చేశామని వెల్లడించారు. ప్రజా ప్రభుత్వంలో నూతన రేషన్ కార్డు ఇస్తున్నామని వివరించారు. రూ.14, 600 కోట్లు ఖర్చు చేసి రాష్ట్రంలో రేషన్ కార్డు దారులకు సస్సు బియ్యం పంపిణీ చేస్తున్నామని తెలిపారు. 200 యూనిట్ల వరకు ఉచిత విద్యుత్, సస్సు వడ్లకు బోనస్ ఇస్తున్నామని అన్నారు. ప్రజా ప్రభుత్వంలో

గృహజ్యోతి 200 యూనిట్ల వరకు ఉచిత విద్యుత్, సస్సు రకం వరికి బోనస్, చేయూత పెన్షన్లు, కళ్యాణలక్ష్మి / షాద్ ముబారక్, ఇందిరా మహిళా శక్తి బ్యాంక్ లింకేజీ, వడ్డీ లేని రుణాలు, ఇందిరమ్మ చీరల పంపిణీ చేసేందుకు ముఖ్యమంత్రి రేవంత్ రెడ్డి విద్యాశాఖను తన దగ్గర ఉంచుకొని విద్య విధానంలో పెను మార్పులు తీసుకువస్తున్నారని అన్నారు. పేద ప్రజల అభివృద్ధి కేవలం కాంగ్రెస్ పార్టీ ప్రభుత్వం ద్వారానే సాధ్యమని పేర్కొన్నారు. గతంలో ఇందిరా కాంగ్రెస్ ప్రాచీనం అయిన పథకాలు నేటికీ

కొనసాగుతుంది అని తెలిపారు. పేద ప్రజల సొంతింకీ కల ఇందిరమ్మ ఇళ్ల రూపంలో నెరవేరుతుందని ఇందిరమ్మ ఇండ్ల విషయంలో కులం మతం ప్రాంతం చూడకుండా పాల్గొనేలా నిజమైన అర్హులకు మంజూరు చేశామని ఇందిరమ్మ ఇంటి నిర్మాణానికి ఆర్థిక సహాయంగా కేవలం తెలంగాణ రాష్ట్రంలో ముఖ్యమంత్రి రేవంత్ రెడ్డి సత్కర్మంలో మాత్రమే 5 లక్షల ఆర్థిక సహాయం అందజేస్తున్న మని అన్నారు. ఈ కార్యక్రమంలో కాంగ్రెస్ నాయకులు తదితరులు పాల్గొన్నారు.

# మహిళల ఆరోగ్య సంరక్షణకు ప్రత్యేక చర్యలు

- మహిళల అభివృద్ధికి పథకాలు అమలు
- ప్రభుత్వ వివ్, వేములవాడ ఎమ్మెల్యే ఆది శ్రీనివాస్
- సురక్షిత మాతృ దినోత్సవం, అంగన్వాడీలకు స్టార్ట్ ఫోన్లను పంపిణీ చేసిన ప్రభుత్వ వివ్ ఆది శ్రీనివాస్, కలెక్టర్ గరిమ అగ్రవాలే



ప్రజానావ, సిరిసిల్ల : మహిళల ఆరోగ్య సంరక్షణకు రాష్ట్ర ప్రభుత్వం ప్రత్యేక చర్యలు తీసుకుంటుందని ప్రభుత్వ వివ్, వేములవాడ ఎమ్మెల్యే ఆది శ్రీనివాస్ తెలిపారు. ప్రజాపాలన - ప్రగతి ప్రణాళికలో 99 రోజుల కార్యచరణలో భాగంగా ఏప్రిల్ 6 నుంచి 11 వరకు నిర్వహిస్తున్న ఆరోగ్య అవగాహన వారోత్సవాల సందర్భంగా బుధవారం “ సురక్షిత మాతృ దినోత్సవం ” కార్యక్రమం, జిల్లా సంక్షేమ శాఖ ఆధ్వర్యంలో అంగన్వాడీలకు స్టార్ట్ ఫోన్ల పంపిణీ కార్యక్రమాన్ని జిల్లా సమీకృత కార్యాలయాల సమూహంలో బుధవారం నిర్వహించగా, ముఖ్యఅతిథిగా ప్రభుత్వ వివ్, వేములవాడ ఎమ్మెల్యే ఆది శ్రీనివాస్, కలెక్టర్ గరిమ అగ్రవాలే హాజరయ్యారు. జిల్లాలోని 552 మంది అంగన్వాడీ కేంద్రాల బాధ్యులకు స్టార్ట్ ఫోన్లు పంపిణీ చేశారు. జిల్లా సంక్షేమశాఖ, వైద్య ఆరోగ్య శాఖ పోస్టర్లను అందిస్తున్నారు. ఈ సందర్భంగా ప్రభుత్వ వివ్, వేములవాడ ఎమ్మెల్యే ఆది శ్రీనివాస్ మాట్లాడుతూ గర్భిణీలు, పాలిచ్చే తల్లులు, చిన్నపిల్లలకు మెరుగైన సేవలు అందుతున్నాయని పేర్కొన్నారు. ప్రసవానంతర తల్లులకు కూడా ఆరు నెలలపాటు పోషకాహారం అందిస్తున్నామని తెలిపారు. సీఎం రేవంత్ రెడ్డి ప్రజా పాలన ప్రగతి ప్రణాళిక లో భాగంగా 99 రోజుల కార్యచరణ వివిధ శాఖలకు అప్పగించారని దీనిలో భాగంగా ఇప్పటివరకు అమలువుతున్న ప్రభుత్వ పథకాల వివరాలు ప్రజలకు తెలియజేయడం, అలాగే భవిష్యత్తులో చేపట్టాల్సిన పనులపై ఒక నివేదిక సిద్ధం చేయడం జరుగుతుందని వివరించారు. దేశంలో ఎక్కడా లేనివిధంగా అభివృద్ధి, సంక్షేమ పథకాలు రాష్ట్రంలో విజయవంతంగా అమలు చేస్తున్నామని తెలిపారు. జిల్లాలోని అన్ని గ్రామాలు రెండు మున్సిపాలిటీల పరిధిలో ప్రజా పాలన ప్రగతి ప్రణాళిక కార్యక్రమాలు పగడ్పంటగా అమలు చేస్తున్నారని స్పష్టం చేశారు. స్టార్ట్ ఫోన్ల కేంద్రాలలో లింగ నిర్ధారణ పరీక్షలు చట్టరీత్యా నేరమని ఎవరైనా అటువంటి చర్యలు

మహిళా శక్తి చీరలు పంపిణీ చేశామని గుర్తు చేశారు. 200 యూనిట్ల ఉచిత విద్యుత్, రైతులకు రుణమాఫీ, నూతన రేషన్ కార్డులు మంజూరు చేశామని, నూతన కుటుంబ సంక్షేమ వివరాలు రేషన్ కార్డులో నమోదు చేస్తున్నామని తెలిపారు. సస్సు బియ్యం పథకానికి రాష్ట్రవ్యాప్తంగా ప్రభుత్వం ప్రతి ఏడాది 14,650 కోట్ల రూపాయలు ఖర్చు చేస్తుందని వెల్లడించారు. ఇందిరమ్మ ఇల్లు పేద సొంతింటి కల నిజం చేయడమే కాకుండా వివిధ వృత్తుల వారికి ఎండరెక్ట్ ఉపాధిని కల్పిస్తుందని పేర్కొన్నారు. త్వరలో నూతన పెన్షన్ లు రాష్ట్ర ప్రభుత్వం అమలు చేయనుందని చెప్పారు. కలెక్టర్ గరిమ అగ్రవాలే మాట్లాడుతూ 99 రోజుల కార్యచరణలో భాగంగా వివిధ శాఖలకు రాష్ట్ర ప్రభుత్వం కార్యచరణ నిర్వహించిందని తెలిపారు. ఇందులో భాగంగా వైద్యారోగ్య శాఖ ఆరోగ్య వారోత్సవాలు నిర్వహిస్తుందని వివరించారు. గర్భిణుల వివరాలు అనువైనట్లైతే నమోదు కావాలని వారికి ఆరోగ్య పరీక్షలు తప్పనిసరిగా చేయించాలని సూచించారు. అంగన్వాడీలకు ఆశా కార్యకర్తల సమన్వయంతో మహిళలకు సేవలు అందించాలని, పోషకాహారం పక్కాగా పంపిణీ చేయాలని సూచించారు. పోషకాహారం పై మహిళలకు, గర్భిణులకు, బాలింతలకు అవగాహన కల్పిస్తూనే అంగన్వాడీ కార్యకర్తలు, ఆయాలు, ఆశా కార్యకర్తలు తప్పనిసరిగా పోషకాహారం తీసుకోవాలని కలెక్టర్ సూచించారు. ప్రభుత్వం ద్వారా అందిస్తున్న మందులను మహిళలు సద్వినియోగం చేసుకునేలా చూడాలని ఆదేశించారు. పిల్లలకు బాలింతలు తల్లిపాలు ఇచ్చేలా అవగాహన కల్పించాలని సూచించారు. రాష్ట్ర ప్రభుత్వం అందిస్తున్న స్టార్ట్ ఫోన్ల అంగన్వాడీ కేంద్రాల వివరాలు తప్పనిసరిగా నమోదు చేయాలని ఆదేశించారు. లింగ నిర్ధారణ చేసే ఆసుపత్రులపై కఠిన చర్యలు తీసుకుంటామని హెచ్చరించారు. బాలలతో సమానంగా బాలికల జననాలు నమోదు అయ్యేలా సహకరించాలని పిలుపు నిచ్చారు. ప్రజా పాలన ప్రగతి ప్రణాళిక కార్యక్రమాలు విజయవంతమైన అన్ని శాఖల అధికారులు సమన్వయంతో పనిచేయాలని ఆదేశించారు. ఈ కార్యక్రమంలో జిల్లా గ్రంథాలయ సంస్థ చైర్మన్ నాగుల సత్యనారాయణ గౌడ్, వేములవాడ మార్కెట్ కమిటీ చైర్మన్ వైరట్ రాజ్, సిరిసిల్ల మార్కెట్ కమిటీ చైర్ పర్సన్ స్వరూపా రెడ్డి, వేములవాడ మున్సిపల్ చైర్మన్ పుల్లం రాజు, వైస్ చైర్మన్ నరాల శేఖర్, అదనపు కలెక్టర్ గడ్డం నగేష్, జిల్లా వైద్యాధికారి రజిత, జిల్లా సంక్షేమ అధికారి లక్ష్మీరాజం, డిప్యూటీ డిఎం హెచ్ ఓ నాగేంద్రబాబు, అధికారులు తదితరులు పాల్గొన్నారు.



# కూరగాయల సాగు పెంచేందుకు ప్రత్యేక చర్యలు

విత్తనాల ప్యాకెట్లు పంపిణీలో కలెక్టర్ గరిమ అగ్రవాలే

ప్రజానావ, సిరిసిల్ల : కూరగాయల సాగు పెంచేందుకు రాష్ట్ర ఉద్యానవన శాఖ ప్రత్యేక చర్యలు తీసుకుంటుందని కలెక్టర్ గరిమ అగ్రవాలే తెలిపారు. రాష్ట్ర ఉద్యానవన శాఖ ఆధ్వర్యంలో రాష్ట్రంలో కూరగాయల సాగు కు ప్రోత్సాహం అందించేందుకు, కూరగాయల కొరత రాకుండా ఉండేందుకు రైతులకు ఉచితంగా విత్తనాల ప్యాకెట్లు పంపించగా, జిల్లా సమీకృత కార్యాలయాల సమూహంలో కలెక్టర్ గరిమ అగ్రవాలే బుధవారం రైతులకు పంపిణీ చేశారు. ఈ సందర్భంగా కలెక్టర్ గరిమ అగ్రవాలే మాట్లాడుతూ రాష్ట్ర ఉద్యానవన శాఖ నుంచి జిల్లాకు మొత్తం 1250 విత్తనాల ప్యాకెట్లు పంపించిన తెలిపారు. విత్తనాల ప్యాకెట్లు సద్వినియోగం చేసుకోవాలని రైతులకు పిలుపు నిచ్చారు. ఈ ప్యాకెట్ లో టమాటా, బెండ, మిరప, తోట కూర, పాలకూర విత్తనాలు ఉంటాయని వెల్లడించారు. ఒక్కో ప్యాకెట్ 20 గుంటల భూమి విస్తీర్ణంనకు సరిపోతుందని కలెక్టర్ తెలిపారు. ఈ కార్యక్రమంలో ఉద్యానవన శాఖ జిల్లా అధికారి శరత్ బాబు, జిల్లా సహకార అధికారి రామకృష్ణ, ఉద్యానవన శాఖ అధికారి గోవర్ధన్, పీఏసీఎస్ కూరగాయల వాలంటీర్లు తదితరులు పాల్గొన్నారు.

# ధరాశివ్ జిల్లాలోని ఉమ్మర్గా అదిరింది!

ఒక వ్యక్తి తన భార్య, 8 ఏళ్ల కుమార్తెను గొడ్డలితో నరికి హత్య చేశాడు.

ప్రజానావ, ముంబై : ధరాశివ్ జిల్లాలోని ఉమ్మర్గా తాలూకాలో ఒక దిగ్భ్రాంతి కరమైన సంఘటన వెలుగులోకి వచ్చింది. ఇక్కడ ఒక వ్యక్తి తన భార్యను, 8 ఏళ్ల కుమార్తెను గొడ్డలితో నరికి హత్య చేశాడు. కుమార్తెను చంపిన తర్వాత, నిందితుడు గ్రామస్థులు ఇంటిపై దాడి చేశారని ఒక కట్టుకథ అల్లాడు. తన అత్తమామలకు కూడా ఫోన్ చేసి ఈ విషయం చెప్పాడు. అయితే, నిందితుడి 5 ఏళ్ల కుమారుడు ఈ విషయాన్ని బయటపెట్టాడు. తన తండ్రి తన తల్లిని, సోదరిని చంపాడని ఆ కుమారుడు తన తాతకు చెప్పాడు. ఆ తర్వాత ఈ దారుణ సంఘటన వెలుగులోకి వచ్చింది. దీంతో నిందితుడు పోలీస్ స్టేషన్కు వెళ్లి తన నేరాన్ని అంగీకరించాడు. ఈ కేసులో నిందితుడైన భర్త అజితే అప్పట్లో వాసుదేవ్ పై పోలీసులు బంబులతో హత్య చేసి నమోదు చేసి అరెస్టు చేశారు. ఈ ఘటన ధరాశివ్ జిల్లాలోని ఉమ్మర్గా తాలూకా, బెరద్వాడి (భూసాని)లో జరిగింది. హత్యకు గురైన మహిళలను లింబుబాయి అజితే వాసుదేవ్, మానసి అజితే వాసుదేవ్ గా గుర్తించారు.

అసలు ఏం జరిగింది?

అందిన సమాచారం ప్రకారం, నిందితుడికి ఇద్దరు కుమార్తెలు, ఒక కుమారుడు ఉన్నారు. పెద్ద కుమార్తె అమ్మమ్మ ఇంట్లో నివసిస్తోంది. రెండవ కుమార్తె మూడవ తరగతి చదువుతోంది. చిన్నవాడు కుమారుడు. మంగళవారం అర్ధరాత్రి నిద్రుస్తున్న తన భార్య లింబుబాయి, కుమార్తె మానసిపై నిందితుడు అజితే గొడ్డలి తో దాడి చేశాడు. ఈ దాడి ఎంత తీవ్రంగా ఉందంటే, వారిద్దరూ ఆక్సిజెన్ కేంద్రం మరణించారు. వారిద్దరినీ చంపిన తర్వాత, నిందితుడు తన మామ నాగ్ నాథ్ పెట్టెకు ఫోన్ చేసి, ఊరి వాళ్ళు ఇంటిపై దాడి చేస్తున్నారని తప్పుడు సమాచారం ఇచ్చాడు. ఈ విషయం తెలియగానే మామ వెంటనే పులుగు స్టేషన్కు వెళ్ళుకున్నారు. ఈ సమయంలో, మనవడు భాగ్యేష్ తన తండ్రి గొడ్డలితో తన తల్లిపై, సోదరిపై దాడి చేశాడని చెప్పాడు. దీంతో నిందితుడు కుంగిపోయాడు. అనంతరం అతను పోలీస్ స్టేషన్కు వెళ్లి నేరాన్ని అంగీకరించాడు. పోలీసులు నిందితుడిని అరెస్టు చేసి హత్యలకు కారణమేమిటంటే విషయం పై విచారణ జరుపుతున్నారు.

# శ్రీ క్షేత్ర భీమాశంకర్ దర్శనం వాయిదా

ప్రజానావ, ముంబై : పన్నెండు జ్యోతిర్లింగాలలో ఆరవదిగా ప్రసిద్ధి చెందిన శ్రీ క్షేత్ర భీమాశంకర్ ఆలయాన్ని సందర్శించాలని మీరు షాన్ చేస్తుంటే, మీకోసం ఒక ముఖ్యమైన వార్త ఉంది. భీమాశంకర్ ఆలయం మరో 53 రోజుల పాటు మూసివేయబడుతుంది. ఈ విషయాన్ని పూణే జిల్లా కలెక్టర్, జిల్లా మేజిస్ట్రేట్ జితేంద్ర దూది తెలియజేశారు. ఆలయ ప్రాంగణంలో జరుగుతున్న అభివృద్ధి పనుల కారణంగా, భక్తుల భద్రత దృష్ట్యా ఈ నిర్ణయం తీసుకున్నారు. ఈ విషయానికి సంబంధించి పూర్తి వివరాలు ఏమిటంటే, పన్నెండు జ్యోతిర్లింగాలలో ఒకటైన భీమాశంకర్ ఆలయంలోని సభా మంటపం, ఆవరణలో జరుగుతున్న అభివృద్ధి పనులు, అలాగే కుంభమేళా నేపథ్యంలో పెరుగుతున్న రద్దీ, భద్రతా కారణాల దృష్ట్యా, ఏప్రిల్ 9 నుంచి మే 31, 2026 వరకు ఆలయాన్ని దర్శనం కోసం మూసివేయాలని అధికారి యంత్రాంగం నిర్ణయించింది. ఇంతకుముందు ఆలయాన్ని మూడు నెలల పాటు మూసివేశారు, ఇప్పుడు దానిని మళ్ళీ రెండునెలల పాటు మూసివేస్తున్నారు. ఈ ప్రాంతంలో జూన్ రెండో వారం నుంచి వర్షాలు కురుస్తాయి. కాబట్టి వర్షాకాలానికి ముందే అభివృద్ధి పనులు పూర్తి చేసి ఆలయాన్ని తెరిచేందుకు ప్రయత్నాలు జరుగుతున్నాయి.

# కూలీలకు హెల్త్ అవేర్స్ ప్రోగ్రాం

ప్రజానావ, కోనరావుపేట : రాజన్న సిరిసిల్ల జిల్లా కోనరావుపేట మండలం ధర్మారం గ్రామంలో బుధవారం రోజున ఉపాధి హామీ కూలీలకు హెల్త్ డిపార్ట్మెంట్ ఆధ్వర్యంలో హెల్త్ అవేర్స్ ప్రోగ్రాం కార్యక్రమాన్ని నిర్వహించారు. ఎండలో పని చేసేటప్పుడు వడదెబ్బ తగలకుండా తగు జాగ్రత్తలు తీసుకోవాలని ఆరోగ్యం పట్ల శ్రద్ధ వహించాలని సూచించారు. ఈ సందర్భంగా గ్రామ సర్పంచ్ మిర్యాలూర్ బాలాజీ, ఉపాధి హామీ కూలీలకు మజ్జిగ్ ప్యాకెట్లను పంపిణీ చేశారు. ఈ కార్యక్రమంలో ఎంపీడీవో, ఎంపీవో, ఆరోగ్య శాఖ సిబ్బంది తదితరులు పాల్గొన్నారు.





# గర్భిణులపై ప్రత్యేక శ్రద్ధ పెట్టాలి

ఆరోగ్య పరిస్థితిపై పర్యవేక్షణ కొనసాగించాలి

కలెక్టర్ గరిమ అగ్రవాల్.. వైద్య ఆరోగ్యశాఖ సేవలపై సమీక్ష

ప్రజానావ, సిరిసిల్ల: గర్భిణులపై వైద్యులు ప్రత్యేక శ్రద్ధ పెట్టాలని, నిరంతరం వారి ఆరోగ్య పరిస్థితిపై పర్యవేక్షణ కొనసాగించాలని కలెక్టర్ గరిమ అగ్రవాల్ ఆదేశించారు. మాతా, శిశు మరణాలు, తదితర అంశాలపై వైద్య ఆరోగ్య శాఖ అధ్యక్షులతో జిల్లా సమీకృత కార్యాలయాలు సముదాయంలో బుధవారం సమీక్ష సమావేశం నిర్వహించగా, కలెక్టర్ హాజరై మాట్లాడారు. ఈ సందర్భంగా కలెక్టర్ గరిమ అగ్రవాల్ మాట్లాడుతూ గర్భిణీలు, బాలింతలు, నవజాత శిశువుల మరణాలు జిల్లాలో జరగకూడదని స్పష్టం చేశారు. ప్రోగ్రామ్ ఆఫీసర్లు, డాక్టర్లు, ఆశ కార్యకర్తలు నిత్యం గర్భిణులతో మాట్లాడాలని వారి కుటుంబ ఆరోగ్య చరిత్ర ఇతర వివరాలు అందుబాటులో ఉండాలని సూచించారు. ప్రభుత్వ దవాఖానల్లోనే ఎక్కువ ప్రసవాలు అయ్యేలా వైద్యులు శ్రద్ధ పెట్టాలని, గర్భిణులకు అవగాహన కల్పించాలని కలెక్టర్ పిలుపునిచ్చారు. ఈ సమీక్ష సమావేశంలో జిల్లా వైద్యాధికారి రజిత, డిప్యూటీ డిఎంహెచ్ఓ నాగేంద్రబాబు, వైద్యులు, సిబ్బంది తదితరులు పాల్గొన్నారు.

# రైతుల కంట కన్నీరు పట్టించుకోని ప్రభుత్వం బజెపి జిల్లా అధ్యక్షుడు రెడ్డబోయిన గోపి



ప్రజానావ, కోనరావుపేట: రాజన్న సిరిసిల్ల జిల్లా కొనరావుపేట మండలం మరిమండ్ల గ్రామంలో ఇటీవల అకాల వర్షాలకు వడగల్గి వాననే దెబ్బతిన్న వరి పంటను బిజెపి జిల్లా అధ్యక్షుడు రెడ్డబోయిన గోపి పరిశీలించారు. ఈ సందర్భంగా ఆయన మాట్లాడుతూ రైతు ఏదైనా రాజ్యం ఎద్దు ఏదైనా వ్యవసాయం చరిత్రలో భాగపడ్డట్టు లేదని వడగల్గి తో నష్టపోయిన రైతులకు సర్వే పేరుతో కాంగ్రెస్ ప్రభుత్వం కాలయాపన చేస్తుందని గతంలో కూడా నష్టపోయిన రైతులకు ఎలాంటి నష్టపరిహారం ఇవ్వలేదని ఇప్పుడు కూడా ఇలాగే అవలంబిస్తే బిజెపి రైతుల పక్షాన పెద్ద ఎత్తున పోరాటం చేస్తుందని వెంటనే రైతులకు నష్టపరిహారం అందించాలని డిమాండ్ చేశారు. ఈ కార్యక్రమంలో బీజేపీ మండల అధ్యక్షులు మిర్యాలకర్ బాలాజీ, జిల్లా ప్రధాన కార్యదర్శి సిరికొండ శ్రీనివాస్, జిల్లా జిల్లాకొన్సిల్ మెంబర్ గాట్ల రాంచందర్, నాయకులు పల్లం అన్నపూర్ణ, మాజీ ఎంపీటీసీ రేణుక, కుమ్మరి దిలీప్ బాత్ అధ్యక్షులు మాట్లాడుతూ రమేష్ జితేందర్ మహిపాల్ బొల్ల శ్రీనివాస్, బిజేపీ నాయకులు, కార్యకర్తలు పాల్గొన్నారు.

# పీఎన్జీ కనెక్షన్లపై కలెక్టర్ సమీక్ష



ప్రజానావ, సిరిసిల్ల: రాష్ట్ర ప్రభుత్వ ఆదేశాలకు మేరకు జిల్లాలో పీ ఎన్ జీ (పైప్డ్ నాచురల్ గ్యాస్) కనెక్షన్ల ఏర్పాటు పై జిల్లా సమీకృత కార్యాలయాల సముదాయంలో కలెక్టర్ గరిమ అగ్రవాల్ బుధవారం సమీక్ష సమావేశం నిర్వహించారు. ఈ సందర్భంగా ఐ.టి.ఎల్ అధికారి రాహుల్ సింగ్, షౌర సరఫరాల శాఖ, ఆర్ అండ్ బీ, పంచాయతీ రాజ్, మిషన్ భగీరథ, మున్సిపల్, విద్యుత్ తదితర శాఖల అధికారులతో కలెక్టర్ గరిమ అగ్రవాల్, అదనపు కలెక్టర్ గడ్డం నగేష్, అదనపు ఎస్సీ చంద్రయ్యతో కలిసి సమావేశమయ్యారు. పెద్దపల్లి జిల్లా రామగుండంలో పీ ఎన్ జీ (పైప్డ్ నాచురల్ గ్యాస్) ద్వారా సరఫరా అవుతుందని అధికారులు తెలిపారు. తర్వాత కలీంనగర్, రాజన్న సిరిసిల్ల జిల్లాలో పీఎన్ జీ ద్వారా సరఫరా చేయనున్నామని అధికారులు వివరించారు. ఈ కార్యక్రమంలో జిల్లా షౌర సరఫరా అధికారి ఎల్ బుచ్చిబాబు, ఈఈ సుధర్శన్ రెడ్డి, ఆర్ అండ్ బీ డీఈ శాంతయ్య, జిల్లా పంచాయతీ అధికారి షరీఫ్, మున్సిపల్ కమిషనర్లు ఖదీర్ షాహి, సంపత్ కుమార్, మిషన్ భగీరథ, విద్యుత్, అటవీ శాఖ అధికారులు తదితరులు పాల్గొన్నారు.

# జలవిహారంలో ఆర్యో ప్లాంట్ పేలుడు!

ప్రజానావ, హైదరాబాద్: నగరంలోని జలవిహార వాటర్ పార్కులో బుధవారం ఆర్యో ప్లాంట్ పేలి ఒక్కసారిగా కలకలం రేగింది. నీటిని సరఫరా చేసే ప్లాంట్ ఒక్కసారిగా పేలడంతో సందర్భులు భయాందోళనకు గురయ్యారు. ఈ ప్రమాదంలో ప్లాంట్ వద్ద పనిచేస్తున్న ఇద్దరు సిబ్బందికి తీవ్ర గాయాలయ్యాయి. పేలుడు ధాటికి అక్కడి పరికరాలన్నీ తునాతునకలు అయ్యాయి. ఫిల్టర్ లేదా కంప్రెషర్ లో అధిక ఒత్తిడి ఏర్పడటమే ఈ ప్రమాదానికి కారణమని పోలీసులు ప్రాథమికంగా భావిస్తున్నారు. గాయపడిన వారిని వెంటనే ఆసుపత్రికి తరలించగా, వారిలో ఒకరి పరిస్థితి విషమంగా ఉన్నట్లు తెలుస్తోంది. ప్రస్తుతం వేసవి కాలం కావడంతో జలవిహార కు పర్యాటకులు తాకిడి ఎక్కువగా ఉంటోంది. ఇలాంటి రద్దీ సమయంలో పేలుడు సంభవించడంతో సందర్భులు ఉలిక్కిపడ్డాయి. అధ్యక్షులతోపాటు ఎలాంటి ప్రాణనష్టం జరగకపోవడంతో పర్యాటకులు ఊపిరి పీల్చుకున్నారు. సమాచారం అందుకున్న పోలీసులు ఘటనా స్థలానికి చేరుకుని క్షేత్రస్థాయిలో పరిస్థితిని పరిశీలించారు. ఈ ఘటనపై కేసు నమోదు చేసిన పోలీసులు, ప్రమాదం వెనుక గల సాంకేతిక కారణాలపై లోతుగా దర్యాప్తు జరుపుతున్నారు.

# శ్రమ శక్తి దోపిడికి వ్యతిరేకంగా సిపిఐ పోరాటం

- అవినీతి అంతం అయ్యేంతవరకు కమ్యూనిస్టులు ప్రక్షిప్తమైన ఉంటారు
- సీపీఐ జాతీయ కార్యదర్శి వర్గ సభ్యులు చాడ వెంకటరెడ్డి అన్నారు. బుధవారం ఏప్రిల్ ఒకటవ తేదీ నుండి పదవ తేదీ వరకు నిర్వహించే ఇంటింటికి సిపిఐ సామాజిక నిధి సేకరణను పురస్కరించుకొని సిపిఐ రాజన్న సిరిసిల్ల జిల్లా సమీకృత కార్యదర్శి మండ సుధర్శన్ అధ్యక్షులలో సిరిసిల్ల జిల్లా కేంద్రంలో నిధి సేకరణ కార్యక్రమం చేపట్టారు. ఈ సందర్భంగా షాపింగ్ మాల్, హోటల్, కానాల దుకాణాల లో నిధి సేకరించారు. ఈ కార్యక్రమానికి సిపిఐ జాతీయ కార్యదర్శి వర్గ సభ్యులు చాడ వెంకటరెడ్డి ముఖ్య అతిథులుగా హాజరయ్యారు. ఈ సందర్భంగా మాట్లాడుతూ కార్మికుల హక్కుల కోసం ఏబీయూసీ అధ్యక్షులలో నిరంతరం పోరాడుతున్నారని, స్వతంత్ర పోరాటంలో కీలక పాత్ర పోషించినారని, భారతదేశానికి స్వాతంత్ర్యం వచ్చినప్పటికీ మౌలిక సదుపాయాలు అందుబాటులో లేవని, విద్య వైద్యం ఉపాధి అవకాశాలు లేవన్నారు.



సంపద కొద్ది మంది చేతుల్లోనే ఉండని సంపద ఉన్నట్లుకి ట్యాక్సీలు విధించకుండా పేదోళ్లపై ట్యాక్సీలు మోపుతూ నడ్డి పేదోళ్లపై భారం పెంచుతున్నారన్నారు. ఎన్నికల సమయంలో సంక్షేమ పథకాలని, ఉచితాలని చెప్పి అధికారంలోకి ప్రభుత్వాలు వస్తున్నాయని, అధికారంలోకి వచ్చి పెద్ద మొత్తంలో నిధులను దుర్వినియోగం చేస్తున్నాయని మండిపడ్డారు. సిపిఐ నిరంతరం వీటిపై పోరాడుతున్నారని, అంటేదర్శి రచించిన రాజ్యాంగం అమల్లోకి రావడం లేదని ఆవేదన వ్యక్తం చేశారు.

మతాలకు అతీతంగా ప్రజాస్వామ్యాన్ని కాపాడుకోవాలని, దీనికోసమే సిపిఐ వామపక్షాలు కలిసి పోరాటం చేస్తుందన్నారు. మావోయిస్టులు అంతం అవుతున్నారని మోడీ ప్రభుత్వం చెబుతుందని, అవినీతి అంతం అయ్యేంతవరకు కమ్యూనిస్టులు ప్రక్షిప్తమైన ఉంటారని హెచ్చరించారు. ఈ కార్యక్రమంలో సిపిఐ జిల్లా కార్యదర్శి సభ్యులు కడారి రాములు, వడ్డేపల్లి లక్ష్మణ్, తోడేటి పవిత్ర, మంత్రి చంద్రయ్య, నల్ల చంద్రమౌళి, కొంక విజయ్ తదితరులు పాల్గొన్నారు.

# ఆదరణకు దూరమై.. స్వరూపాలు కోల్పోతున్న క్రీడా ప్రాంగణాలు

'కేసీఆర్ కష్ట క్రికెట్ టోర్నమెంట్' ఏర్పాటు పనులను మైదానంలో పరిశీలన పట్టణ బీఆర్ఎస్ అధ్యక్షులు జిందం చక్రపాణి

ప్రజానావ, సిరిసిల్ల: అనేక చోట్ల క్రీడా ప్రాంగణాలు ఆదరణకు దూరమై వాటి స్వరూపాలను కోల్పోయాయి ఏ ప్రభుత్వం అధికారంలో ఉన్న ప్రజల సంక్షేమం కోసం నిర్వహించాల్సిన పథకాలను కొనసాగించాల్సిన అవసరం అంతేనా ఉందని బీఆర్ఎస్ పార్టీ సిరిసిల్ల పట్టణ అధ్యక్షులు జిందం చక్రపాణి అన్నారు. నేటి కాంగ్రెస్ ప్రభుత్వం ఈ క్రీడా ప్రాంగణాలను భాగవరవి ప్రజల వినియోగంలోకి తీసుకురావాలని ఆయన కోరారు. కోరుతున్నామని అన్నారు. కేసీఆర్ కష్ట క్రికెట్ టోర్నమెంట్ నిర్వహణలో భాగంగా బుధవారం బీఆర్ఎస్ పార్టీ సిరిసిల్ల శాఖ అధ్యక్షులు జిందం చక్రపాణి టోర్నమెంట్ నిర్వహణ కారకు చేపట్టిన పనులను సిరిసిల్ల ప్రభుత్వం జూనియర్ కళాశాల మైదానంలో పర్యవేక్షించారు. ఈ సందర్భంగా అధ్యక్షులు జిందం చక్రపాణి మాట్లాడుతూ తెలంగాణ ప్రజల్లో క్రీడా స్ఫూర్తిని పెంపొందించేలా యువత చెడు వ్యవసాయ పట్ల ప్రభావితం కాకుండా తెలంగాణ తొలి ముఖ్యమంత్రి కల్వకుంట్ల చంద్రశేఖర్ రావు తెలంగాణ రాష్ట్రంలోని పల్లెల్లో, పట్టణాలలో తెలంగాణ క్రీడా ప్రాంగణాలను ఏర్పాటుచేసి సీఎం కెపి వంటి టోర్నమెంట్లను నిర్వహించి క్రీడా అభివృద్ధికి యువకుల్లో క్రీడా స్ఫూర్తిని పెంపొందించేలా కృషి చేశారు. ప్రస్తుతం రాష్ట్రంలో యువత, విద్యార్థులు వారి వార్షిక పరీక్షలు



ముగించుకొని వేసవి సెలవుల్లో ఉండనున్నారు. కనుక యువకులలో క్రీడా స్ఫూర్తిని పెంపొందించేలా యువత చెడు వ్యవసాయ పట్ల ప్రభావితం కాకుండా రాష్ట్ర తొలి ముఖ్యమంత్రి వర్యులు కె చంద్రశేఖర్ రావు ఆశయాలకు అనుగుణంగా బీఆర్ఎస్ పార్టీ వర్సింగ్ (పైసిడెంట్, ఎమ్మెల్యే కల్వకుంట్ల తారక రామారావు ఆలోచనల మేరకు రాజన్న సిరిసిల్ల జిల్లా వ్యాప్తంగా బీఆర్ఎస్ పార్టీ అధ్యక్షులలో రెండు మున్సిపాలిటీలు, 12 మండలాల వారిగా దాదాపు 25 మందల మంది క్రీడాకారులు పాల్గొనేలా ఈసెల 10వ తేదీ నుండి 25వ తేదీ వరకు కేసీఆర్ కష్ట పేరుతో క్రికెట్ టోర్నమెంట్ నిర్వహించేలా అన్ని ఏర్పాట్లు చేయడం జరుగుతుందని, అందులో భాగంగా సిరిసిల్ల పురపాలక సంఘం పరిధిలోని 39 వార్డుల నుండి వచ్చే క్రీడాకారుల మధ్య టోర్నమెంట్ నిర్వహించడం కోసం బుధవారం ప్రభుత్వ జూనియర్ కళాశాల మైదానాన్ని పరిశీలించి టోర్నమెంట్ నిర్వహణకు అనుగుణంగా వివిధ పనులను చేపట్టడం

జరిగిందన్నారు. ఈ టోర్నమెంట్లో క్రీడాకారులు అందరూ పాల్గొనాలని ఇలాంటి టోర్నమెంట్లను ప్రజలు స్వచ్ఛందంగా మద్దతు తెలిపి ఈ టోర్నమెంట్ ను విజయవంతం చేయాలని ఈ సందర్భంగా పిలుపు నిచ్చారు. ఈ కార్యక్రమంలో మున్సిపల్ వైస్ చైర్మన్ దార్ల సందీప్ మాట్లాడుతూ బీఆర్ఎస్ పార్టీ అధ్యక్షులలో చేపట్టబోయే కేసీఆర్ కష్ట క్రికెట్ టోర్నమెంట్లో భాగంగా సిరిసిల్ల మున్సిపల్ పరిధిలో ప్రతి రెండు వార్డులకు ఒక జట్టును ఎంపిక చేసి ఆ క్రికెట్ జట్ల మధ్య పోటీ నిర్వహించి సిరిసిల్ల పురపాలక సంఘం నుండి విజేతలుగా నిలిచిన జట్టు జిల్లా స్థాయిలో నిర్వహించే క్రికెట్ టోర్నమెంట్ కు పంపించడం జరుగుతుందని ఇందులో సిరిసిల్ల మున్సిపల్ పరిధిలోని క్రికెట్ క్రీడాకారులు పాల్గొని జిల్లా స్థాయిలో కేసీఆర్ కష్ట ను గెలుచుకునేలా వారి ప్రతిభ కనబరచాలని అన్నారు. ఈ కార్యక్రమంలో బీఆర్ఎస్ పార్టీ ప్రధాన కార్యదర్శి మ్యాన రవి, కొన్నిలర్లు, మాజీ ప్రజా ప్రతినిధులు, పార్టీ నాయకులు పాల్గొన్నారు.

# యువతని వేధిస్తున్న యువకుడు రిమాండ్

అమ్మాయిలను వేధిస్తే ఉపేక్షించేది లేదు అమ్మాయిలు నిర్ణయంగా పిర్యాదు చేయండి సిరిసిల్ల డిఎస్పీ నాగేంద్రచాల

ప్రజానావ, సిరిసిల్ల: ఒక యువతని పరిచయం చేసుకొని ప్రేమిస్తున్నానని, పెళ్లి చేసుకోవాలని వేధింపులకు గురి చేస్తున్న యువకుడిని బుధవారం అరెస్టు చేసి రిమాండ్ కు తరలించినట్లు సిరిసిల్ల డిఎస్పీ కే నాగేంద్ర చాలి వెల్లడించారు. ఈసందర్భంగా డిఎస్పీ గారు మాట్లాడుతూ ఒక యువతని రుద్రంగి గ్రామానికి చెందిన సింగారపు గణేష్ అనే వ్యక్తి పరిచయం చేసుకుని ఆమెతో మాట్లాడుతూ

ప్రేమిస్తున్నానని, తనని పెళ్లి చేసుకోవాలని వేధిస్తున్నాడని ఆ యువతి సిరిసిల్ల పట్టణ పోలీస్ స్టేషన్లో పిర్యాదు చేయగా కేసు నమోదు చేసి గణేష్ని బుధవారం అరెస్టు చేసి రిమాండ్ కి తరలించినట్లు తెలిపారు. అమ్మాయిల పట్ల అసభ్యంగా ప్రవర్తించడం, ప్రేమ-పెళ్లి పేరుతో వెంటపడడం, ఫోటోలు మార్పింగ్ చేసి సోషల్ మీడియాలో పెడతామని బెదిరింపులకు పాల్పడిన వారిపై కఠిన చర్యలు తీసుకుంటామని, అవసరమైతే రాడీ షీట్ ఓపెన్ చేస్తామని డిఎస్పీ హెచ్చరించారు. వేధింపులకు గురైన యువతులు నిర్ణయంగా ఫిర్యాదు చేయాలని, వారి వివరాలు గోప్యంగా ఉంచుతామని తెలిపారు.



# మీ సేవ కేంద్రాల ద్వారా విద్యుత్ సేవలు, ప్రజలకు సులభం

సిరిసిల్ల సూపరింటెండింగ్ ఇంజనీర్ బి. జిక్షపతి

ప్రజానావ, సిరిసిల్ల: రాజన్న సిరిసిల్ల జిల్లాలో విద్యుత్ సేవలను మరింత సులభతరం చేసి, పారదర్శకంగా అందించాలనే లక్ష్యంతో కొత్త విద్యుత్ కనెక్షన్ సహా పలు సేవలను ఇప్పుడు మీ సేవ కేంద్రాల ద్వారా అందుబాటులోకి తీసుకువచ్చినట్లు సిరిసిల్ల సూపరింటెండింగ్ ఇంజనీర్ బి. జిక్షపతి తెలిపారు. బుధవారం సిరిసిల్ల పట్టణంలోని మీ సేవ కేంద్రాన్ని సందర్శించిన ఆయన, అక్కడ జరుగుతున్న దరఖాస్తుల నమోదు ప్రక్రియను పరిశీలించారు. ఈ సందర్భంగా మాట్లాడుతూ, వినియోగదారులు ఇకపై విద్యుత్ కార్యాలయాలకు తిరుగడం లేకుండా, అన్ని సేవలను ఒకే చోట సులభంగా పొందే విధంగా ఈ వ్యవస్థను రూపొందించామని పేర్కొన్నారు. ఇప్పటివరకు విద్యుత్ సంబంధిత సేవల కోసం వినియోగదారులు కార్యాలయాలకు వెళ్ళాల్సి రావడం వల్ల సమయం, శ్రమ, వ్యయం పెరిగేవని, ఈ కొత్త విధానంతో ఆ ఇబ్బందులు పూర్తిగా తొలగిపోతాయని ఆయన స్పష్టం చేశారు.



ఒకే దరఖాస్తుతో అన్ని రకాల కనెక్షన్లు పొందే సౌకర్యం కల్పించబడింది. వినియోగదారు పేరు మార్పు: అన్ని బదిలీ వంటి సందర్భాల్లో కనెక్షన్ పేరు మార్పు కోసం అవసరమైన పత్రాలు సమర్పిస్తే, తక్కువ సమయంలో సేవ అందుబాటులో ఉంటుంది. విద్యుత్ బిల్లుల చెల్లింపు: మీ సేవ కేంద్రాల్లో సగదు మరియు డిజిటల్ విధానాల్లో బిల్లులు చెల్లించే సౌకర్యం కల్పించబడింది. చెల్లింపు అసంతరం వెంటనే రసీదు అందజేస్తారు.

లోడ్ పెంపు / తగ్గింపు, తాత్కాలిక విద్యుత్ కనెక్షన్లు, బిల్లు సవరణ దరఖాస్తులు వినియోగదారుల సౌకర్యం దృష్ట్యా అన్ని సేవలను నిర్ణీత గడువులో పూర్తి చేస్తామని, ప్రక్రియ పూర్తిగా పారదర్శకంగా కొనసాగుతుందని, అవినీతి లేదా అవసరం అలస్యాలకు ఎలాంటి అవకాశం ఉండదని బిక్షపతి హామీ ఇచ్చారు. "ప్రతి వినియోగదారుడికి సులభంగా, వేగంగా, పారదర్శకంగా విద్యుత్ సేవలు అందించడమే మా ప్రధాన లక్ష్యం. మీ సేవ కేంద్రాల ద్వారా ఈ సేవలు అందించడం వల్ల ప్రజలకు సమయం, డబ్బు రెండూ ఆదా అవుతాయి" అని సూపరింటెండింగ్ ఇంజనీర్ బి. జిక్షపతి పేర్కొన్నారు.

ఇతర సేవలు

# ఇంటిని, అండ్లు పూర్తి చేయడంలో రాష్ట్రంలోనే రాజన్న సిరిసిల్ల జిల్లా ఫస్ట్

- శరవేగంగా పనులు.. ఇప్పటిదాకా 40 శాతం పూర్తి
- లబ్ధిదారుల బ్యాంకు ఖాతాల్లో రూ. 161 కోట్లకుపైగా సాయం జమ
- వేడుకగా గృహ ప్రవేశాలు

**ప్రజానావ, సిరిసిల్ల :** రాష్ట్ర ప్రభుత్వం ప్రతిష్టాత్మకంగా అమలు చేస్తున్న ఇందిరమ్మ ఇండ్లు 40 శాతం పూర్తి చేసి రాజన్న సిరిసిల్ల జిల్లా రాష్ట్రంలో ప్రథమ స్థానంలో నిలిచింది. ఆ తరువాత ప్రతీక సాకారం దిశగా ఇండ్ల నిర్మాణ పనులు శరవేగంగా సాగుతున్నాయి. లబ్ధిదారులకు ప్రజా ప్రభుత్వం ఇసుక ఉచితంగా అందిస్తోంది. ఇండ్లు పూర్తి చేసుకుంటున్న వారి బ్యాంకు ఖాతాల్లో ఇప్పటిదాకా రూ. 161 కోట్లకుపైగా ఆర్థిక సహాయం జమ చేసి రాష్ట్ర ప్రభుత్వం భరోసాగా నిలుస్తున్నది. పండుగ వాతావరణంలో గృహ ప్రవేశాల వేడుకలు సాగుతున్నాయి. సొంత ఇల్లు నిర్మించుకోవాలని ప్రతి ఒక్కరి చిరకాల స్వప్నం. ఆ కల సాకారానికి ప్రజా ప్రభుత్వం ఇందిరమ్మ ఇండ్ల పథకానికి రూపకల్పన చేసింది. ఇండ్ల నిర్మాణానికి రూ. ఐదు లక్షల ఆర్థిక సహాయాన్ని నాలుగు విధుల్లో అందజేస్తుంది. 40 చదరపు అడుగుల నుంచి 600 చదరపు అడుగులలోపు ఇంటి నిర్మాణం చేసుకోవచ్చు ఉంటుంది. 4 దశల్లో గ్రీన్ చానల్ ద్వారా ఆర్థిక సహాయం అందుతుంది. బేస్మెంట్ నిర్మాణం పూర్తైన తర్వాత లక్ష రూపాయలు, గోడలు నిర్మిస్తే లక్ష రూపాయలు, స్టాల్ నిర్మించిన తరువాత 2 లక్షల రూపాయలు, ఇంటి నిర్మాణం పూర్తయిన తర్వాత మరో లక్ష రూపాయలు నేరుగా లబ్ధిదారుల బ్యాంకు ఖాతాల్లో జమ అవుతాయి.



సంబంధిత గ్రామ పంచాయతీ కార్యదర్శి, మునిసిపాలిటీల పరిధిలో వార్డ్ ఆఫీసర్స్ తమ తహసీల్దార్ల దృష్టికి ముందస్తుగా తీసుకెళ్లాల్సి, ఇసుక ఉచితం రవాణా ఛార్జీలు నిర్మాణదారులు చెల్లించాల్సి ఉంటుంది. నిరుపేదలకు పెట్టుబడి లేని పక్షంలో స్వయం సహాయక మహిళా సంఘాలు, మెప్పా ద్వారా లక్ష రూపాయల రుణం అందించే ఏర్పాట్లు చేసింది.

### సాంకేతిక పరిజ్ఞానంతో మోడల్ హౌస్ లు

రాష్ట్రంలోని ప్రతి నియోజకవర్గానికి ఇందిరమ్మ ఇండ్లు మంజూరు చేస్తూ ప్రజా ప్రభుత్వం ఉత్తర్వులు జారీ చేసింది. జిల్లాలోని 11 మండలాల్లో గృహ నిర్మాణ శాఖ ఆధ్వర్యంలో మోడల్ హౌస్ లను నూతన సాంకేతిక పరిజ్ఞానంతో నిర్మించారు. ప్రతి మోడల్ హౌస్ లో హాల్,

బెడ్రూమ్ దానికి అటాచ్ బాత్రూం, అలాగే కిచెన్ సదుపాయాలతో ఇంటిని పూర్తి చేశారు. ఇందిరమ్మ మోడల్ హౌస్ లు ఎందాకాలంలో చల్లగాను. చలికాలంలో వెచ్చగా ఉండేలా సాంకేతికతను ఉపయోగించారు. స్లాబు నిర్మాణంలో ఇల్లర్ రూఫింగ్ విధానాన్ని వినియోగించారు. ఇందులో సాధారణ ఇక్కతో పోలిస్తే స్లాబ్ నిర్మాణంలో 40 శాతం ఖర్చు ఆదా అవుతుంది. నాణ్యతలో కూడా ఎలాంటి లోటుపాట్లు లేకుండా పక్కన్నం పూర్తి చేశారు. దీర్ఘకాలం పాటు నిలిచి ఉండేలా రాష్ట్ర ప్రభుత్వం నిర్ణయించిన ఆర్థిక సహాయం లోనే ఇంటి నిర్మాణాన్ని చేశారు.

### 40 శాతం ఇండ్లు పూర్తి ..

జిల్లాలో ఇందిరమ్మ ఇండ్లు 3,570 స్లాబ్ లెవెల్ లో ఉండగా, 1,419 (దాదాపు 40 శాతం) పూర్తి కాగా, ఇంకా 2,151 ఇండ్లు తుది దశలో ఉన్నాయి. వివిధ దశల్లో ఉన్న ఇందిరమ్మ ఇండ్లకు ఇప్పటి దాకా జిల్లాలో మొత్తం రూ. 161 కోట్ల 22 లక్షల ఆర్థిక సహాయం లబ్ధిదారుల బ్యాంక్ ఖాతాల్లో నేరుగా జమ అయ్యాయి. ఇందిరమ్మ ఇండ్లు నిర్మించుకుంటున్న లబ్ధిదారుల బ్యాంక్ ఖాతాల్లో ప్రభుత్వం ఆర్థిక సాయాన్ని ఎవరి ప్రయోజనం లేకుండా జమ చేసింది.

### “ శరవేగంగా పూర్తి చేసేలా ..”

రాష్ట్ర ప్రభుత్వం ప్రతిష్టాత్మకంగా అమలు చేస్తున్న ఇందిరమ్మ ఇండ్లు పూర్తి చేసేందుకు హౌసింగ్ అధికారులు ప్రణాళికతో ముందుకు సాగుతున్నారు. జిల్లాలో ఇందిరమ్మ ఇండ్ల నిర్మాణాల పురోగతిపై సమీక్ష సమావేశం నిర్వహిస్తూ శరవేగంగా పూర్తి చేసేలా పక్కన్నం నలహలు, సూచనలు చేస్తూ ముందుకు వెళ్తున్నారు. ఇందిరమ్మ ఇండ్ల నిర్మాణంలో లబ్ధిదారులకు సహాయం అందించేందుకు ఇందిరమ్మ కమిటీలు, హౌసింగ్, హౌజింగ్ శాఖల అధికారులతో ఇంటి నిర్మాణ సామగ్రి, పబ్లిష్ మెంట్ నిర్మాణ కార్యక్రమాల, వడ్రంగి, విద్యుత్ సేవలు అందించే వారితో సహా సహాయం ఏర్పాటు చేయించి, వారి ఫోన్ నెంబర్లు, వివరాలను లబ్ధిదారులకు అందుబాటులో పెడుతున్నారు. లబ్ధిదారులు ఇండ్లు నిర్మించుకునేలా ప్రోత్సాహం అందిస్తున్నారు.



## రామన్నపల్లిలో 33/11 కేవీ కొత్త సబ్ స్టేషన్ స్థల పరిశీలన

సదుపాయాలపై సూపరింటెండెంట్ బి. బక్షపతి

**ప్రజానావ, సిరిసిల్ల :** రాజన్న సిరిసిల్ల జిల్లా సిరిసిల్ల నియోజకవర్గం తంగల్పల్లి సెక్షన్ పరిధిలోని రామన్నపల్లి గ్రామంలో ప్రతిపాదిత 33/11 కేవీ కొత్త సబ్ స్టేషన్ నిర్మాణానికి సంబంధించిన స్థలాన్ని సిరిసిల్ల సూపరింటెండెంట్ ఇంజనీర్ బి. బక్షపతి సమగ్రంగా పరిశీలించారు. ఈ సందర్భంగా సంబంధిత అధికారులతో కలిసి స్థల విస్తీర్ణం, భౌగోళిక పరిస్థితులు, సబ్ స్టేషన్ నిర్మాణానికి అవసరమైన సదుపాయాలు, విద్యుత్ లైన్ల కనెక్టివిటీ వంటి అంశాలను ఆయన సమీక్షించారు. పరిశీలన అనంతరం మాట్లాడుతూ ప్రస్తుత పరిస్థితుల్లో పెరుగుతున్న విద్యుత్ వినియోగాన్ని దృష్టిలో ఉంచుకొని ఈ ప్రాంతంలో కొత్త సబ్ స్టేషన్ నిర్మాణం అవసరమని ఆయన పేర్కొన్నారు. ఈ సబ్ స్టేషన్ ఏర్పాటు ద్వారా రామన్నపల్లిలో తాగు నీరు, బస్సుపూర్, అంకుసాపూర్, రామోజీపేట వరిసర గ్రామాలకు నాణ్యమైన, మెరుగైన విద్యుత్ సరఫరా అందించగలమని తెలిపారు. ఈ ఉపకేంద్రం వలన ప్రస్తుతం ఉన్న నేరేజ్, లక్ష్మీపూర్, తంగల్పల్లి ఉపకేంద్రాలకు భారం తగ్గుతుందని తెలియజేశారు. భవిష్యత్ అవసరాలను దృష్టిలో ఉంచుకొని సబ్ స్టేషన్ను ప్రణాళికాబద్ధంగా నిర్మించమన్నట్లు, అవసరమైన అన్ని సాంకేతిక ప్రమాణాలు పాటిస్తూ పనులు వేగవంతంగా చేపట్టేందుకు చర్యలు తీసుకుంటామని చెప్పారు. ఈ కార్యక్రమంలో సంబంధిత సిరిసిల్ల డివిజన్ ఇంజనీర్, అంజయ్య, ఏడిఈ గోపీనాథ్, ఏఈ మధుకర్, గ్రామ సర్పంచ్ అత్తుకూరి జ్యోతి అనిల్, ఉప సర్పంచ్ ఘనపురం శ్రీనివాస్, నాయకులు అత్తుకూరి రంగయ్య, గ్రామ రైతులు, సిబ్బంది పాల్గొన్నారు.

## సేవా కార్యక్రమాలు సమాజానికి ఎంతో ఉపయోగం

ప్రయాణికుల సౌకర్యార్థం చలివేంద్రం ఏర్పాటు ప్రారంభించిన డిఎస్సీ కే నాగేంద్ర చారి కే నాగేంద్ర చారి



**ప్రజానావ, సిరిసిల్ల :** సిరిసిల్ల పట్టణ పరిధిలోని పాత బస్టాండ్ వద్ద మార్గం ద్వారా ఫార్మాస్టి ఆధ్వర్యంలో ఏర్పాటు చేసిన చలివేంద్రాన్ని బుధవారం డిఎస్సీ నాగేంద్రచారి ప్రారంభించారు. వేసవి కాలంలో ప్రయాణికులు, స్థానిక ప్రజలకు తాగునీటి సౌకర్యం కల్పించాలనే ఉద్దేశంతో ఈ చలివేంద్రాన్ని ఏర్పాటు చేయడం అభినందనీయమని డిఎస్సీ పేర్కొన్నారు. ఈ సందర్భంగా డిఎస్సీ నాగేంద్రచారి మాట్లాడుతూ ఇటువంటి సేవా కార్యక్రమాలు సమాజానికి ఎంతో ఉపయోగకరమని, మరిన్ని సంస్థలు ముందుకు వచ్చి ప్రజలకు సహాయం చేయాలని నూచించారు. వేసవి తీవ్రతను దృష్టిలో ఉంచుకొని ప్రతి ఒక్కరూ తగిన జాగ్రత్తలు తీసుకోవాలని నూచించారు. ఈ కార్యక్రమంలో పట్టణ ఇన్స్పెక్టర్ ఎన్ శ్రీనివాస్, ఫార్మసీ సభ్యులు, స్థానిక ప్రజలు పాల్గొన్నారు.

## మూడో తరగతి విద్యార్థినిపై అత్యాచారం

**ప్రజానావ, ముంబై :** బుల్గానా జిల్లాలో విద్యా రంగాన్ని కుదిపేస్తున్న ఒక అత్యంత దిగ్రాంతికరమైన సంఘటన వెలుగులోకి వచ్చింది. జిల్లాలోని మెహకర్ తాలూకా, లోనిగొల్లి లోని ఒక జిల్లా పరిషత్ ప్రాథమిక పాఠశాలలో మూడో తరగతి చదువుతున్న తొమ్మిదేళ్ల విద్యార్థినిపై 58 ఏళ్ల ఉపాధ్యాయుడు లైంగిక దాడికి పాల్పడ్డాడు. ఈ ఘటన జిల్లా, రాష్ట్రవ్యాప్తంగా తీవ్ర ఆగ్రహానికి కారణమైంది. అందిన సమాచారం ప్రకారం, బుధవారం ఉదయం సుమారు 10:30 గంటలకు పాఠశాలలో తరగతులు జరుగుతున్న సమయంలో ఈ దారుణ సంఘటన జరిగింది. పాఠశాలలో బోధిస్తున్న ఉపాధ్యాయుడు మహదేవ్ అత్యంత మాంసోదే 58, తొమ్మిదేళ్ల బాలికపై అత్యాచారం చేశాడు. ఈ విషయం గ్రామస్థులకు తెలియగానే, కొద్ది సమయంలోనే వారిలో తీవ్ర ఆగ్రహం వ్యక్తమైంది. ఆగ్రహించిన గ్రామస్థులు, మహిళలు వెంటనే పాఠశాలకు చేరుకుని, నిందితుడైన ఉపాధ్యాయుడిని పట్టుకుని తీవ్రంగా చితకబాదారు.

### మూడు గంటలపాటు ఉర్తిక వాతావరణం నెలకొంది

సంఘటన గురించి తెలియగానే, డోంగావ్ పోలీసులు వెంటనే సంఘటనా స్థలానికి చేరుకున్నారు. అయితే, ఆగ్రహించిన గ్రామస్థులు నిందితుడిని పోలీసులకు అప్పగించడానికి సిద్ధంగా లేరు. ఉపాధ్యాయుడి ఈ హేయమైన చర్యతో గ్రామస్థులు తీవ్ర ఆగ్రహానికి గురై, పోలీసులను మూడు గంటల పాటు గ్రామంలోకి రాకుండా నిలువరించారు. పాఠశాల ఆవరణలో తీవ్ర ఉర్తికత నెలకొంది. చివరకు, పోలీసులు గ్రామస్థులను ఒప్పించి, నిందితుడు మంటోడేను కట్టుదిట్టమైన భద్రత సదుపాయం డోంగావ్ పోలీస్ స్టేషన్ కు తీసుకువెళ్లారు.

### పదవీ విరమణకు ఒకటిన్నర నెలల ముందు చర్య

ముఖ్యంగా, నిందితుడైన ఉపాధ్యాయుడు మహదేవ్ మాంసోదే మే 31న ప్రభుత్వ సేవ నుండి పదవీ విరమణ చేయాల్సి ఉంది. దాదాపు 35 సంవత్సరాల సర్వీసు పూర్తి చేసుకుని, పదవీ విరమణకు కేవలం ఒకటిన్నర నెలల సమయం మాత్రమే మిగిలి ఉండగా, ఈ ఉపాధ్యాయుడు గురు-శిష్య పవిత్ర సంబంధాన్ని మరీచించే చర్య. ఇంతటి నీచమైన చర్యకు పాల్పడినందుకు, ఈ వయసులో కూడా నిందితుడిపై తీవ్ర ద్వేషం వ్యక్తమవుతోంది. జ్ఞాన మూర్తి అని పిలువబడే ఉపాధ్యాయుడు, జ్ఞానాన్ని హరించేవాడి పాత్ర పోషించడంతో సర్వత్రా ఆగ్రహం వ్యక్తమవుతోంది.

### నెరవేలిన 20 ఏండ్ల కల..

నాకు సొంత ఇల్లు లేదు. 20 సంవత్సరాలుగా వేములవాడ పట్టణంలో నివాసం ఉంటున్న సొంత ఇల్లు లేక చాలా ఇబ్బంది పడ్డ ప్రజా ప్రభుత్వం వచ్చిన తరువాత నాకు ఇందిరమ్మ ఇల్లు మంజూరు చేశారు. నా ఇల్లు పూర్తి అయింది. ఎంతో సంతోషంగా ఉంది. నా కల సాకారానికి సహకారం అందించిన సీఎం రేవంత్ రెడ్డి, ప్రభుత్వ చిఫ్, వేములవాడ ఎమ్మెల్యే ఆది శ్రీనివాస్, జిల్లా కలెక్టర్ గరిమ అగ్రవాల గారికి కృతజ్ఞతలు.

- కోడూరి రజిత, ఉప్పుగడ్డ, వేములవాడ పట్టణం




### సద్వినియోగం చేసుకోవాలి

రాష్ట్ర ప్రభుత్వం ఇందిరమ్మ ఇండ్ల నిర్మాణానికి అందిస్తున్న ఆర్థిక సహాయాన్ని సద్వినియోగం చేసుకోవాలి. అర్హులైన వారు తమ సమీపంలోని హౌసింగ్ అధికారులను సంప్రదించాలి. రాష్ట్ర ప్రభుత్వం అందించే ఆర్థిక సహాయంలోనే ఇల్లు పూర్తి చేసుకునేలా జిల్లాలో మా శాఖ ఆధ్వర్యంలో మోడల్ హౌస్ లు నిర్మించాము. నేరుగా సందర్శించి వివరాలు తెలుసుకోవచ్చు.

- వెంకట మాధవరావు, పీడి హౌసింగ్

## నాసిక్ లో కలకలం!



**ప్రజానావ, ముంబై :** దేవాలయాల నగరమైన నాసిక్ లో అత్యంత దారుణమైన సంఘటన వెలుగులోకి వచ్చింది. ప్రముఖ బహుళజాతి కంపెనీలో పనిచేస్తున్న యువతులు నరకయాతన అనుభవించారని వెల్లడైంది. ఆర్థిక ఇబ్బందులు ఎదురొంటూ, ఉద్యోగాలు అవసరమైన యువతులు లక్ష్యంగా చేసుకుని లైంగిక వేధింపులకు గురవడమే కాకుండా, వారి మతపరమైన మనోభావాలతో కూడా క్రూరంగా ఆడుకున్నారు. ఈ విషయం యొక్క పరిధి, తీవ్రతను పరిగణనలోకి తీసుకుని, పోలీసు యంత్రాంగం ఇప్పుడు కఠిన చర్యలు తీసుకోవడం ప్రారంభించింది.

### బాధితులైన మహిళల నిస్సహాయత, దోపిడీ

ఈ కేసులో ఫిర్యాదు చేసిన మహిళలు సాధారణంగా

### ప్రముఖ బీటీ కంపెనీలో పని చేసే యువతులపై దీవ్ మేనేజర్ అత్యాచారం.

మత మార్పిడి పేరుతో యువతులపై వేధింపులు; ప్రార్థన చేయమని,

చిఫ్ తినమని ఒత్తిడి.

నాసిక్ లోని ముంబై నాకా పోలీస్ స్టేషన్ లో 9 కేసులు నమోదు, ఈ కేసులో 6 మంది నిందితుల అరెస్టు.

బృందాన్ని (సిట్) ఏర్పాటు చేసింది. సహాయ పోలీస్ కమిషనర్ సందీప్ మిట్టే నేతృత్వంలో దర్యాప్తు కొనసాగుతోంది. ఈ రాజీవ్ మరెవరైనా ప్రయోగం ఉన్నారా అనే కోణంలో విచారణ జరుగుతోందని పోలీసు కమిషనర్ సందీప్ కర్జక తెలిపారు. మహిళలనే కాకుండా ఒక పురుష ఉద్యోగిని కూడా బలవంతంగా ఇన్స్టాలోకి మార్చారని వెలుగులోకి రావడంతో ఈ కేసు వేరే మలుపు తీసుకుంది. పోలీసులు ఈ విషయాలన్నింటినీ సాంకేతిక, భౌతిక ఆధారాల ఆధారంగా దర్యాప్తు చేస్తున్నారు. నాసిక్ లో జరిగిన ఘటన నేపథ్యంలో, నగరంలోని అన్ని ప్రైవేట్ సంస్థలు, కంపెనీలు మహిళల భద్రత విషయంలో కఠిన చర్యలు తీసుకోవాలని ఆదేశాలు జారీ చేయబడ్డాయి. పని ప్రదేశంలో మహిళలు ఎలాంటి వేధింపులకు గురికాకుండా చూసేందుకు, అంతర్గత ఫిర్యాదుల పరిష్కార కమిటీలను క్రియాశీలం చేయాలని పోలీసు కమిషనర్ సందీప్ కర్జక ఆదేశాలు జారీ చేశారు. అలాగే, బాధితులైన ఏ మహిళ అయినా ఫిర్యాదు చేయాలనుకుంటే, పోలీస్ కమిషనర్ వాట్సాప్ నంబర్ ను లేదా కంప్లైట్ రూమ్ నంబర్ 112ను సంప్రదించాలని విజ్ఞప్తి చేయబడింది.

### దర్యాప్తు కోసం సిట్ ఏర్పాటు

ఈ కేసు తీవ్రతను, ప్రజలపై దాని ప్రభావాన్ని దృష్టిలో ఉంచుకుని, పోలీసు యంత్రాంగం ఒక ప్రత్యేక దర్యాప్తు

# స్నేహితుడు పుట్టినరోజుకు పిలవలేదని

# యువకుడు ఆత్మహత్య

## కాలుష్య కాసారంగా బంజారా లేక్!

ఎమ్మెల్యే దానం ఫిర్యాదుతో రంగనాథ్ తనిఖీ ఆక్రమణలు తొలగించకుంటే హైద్రా పంజా



ప్రజానావ, హైదరాబాద్: బంజారాహిల్స్లోని బంజారా లేక్ ను హైద్రా కమిషన్ రంగనాథ్ బుధవారం క్షేత్రస్థాయిలో పరిశీలించారు. తాజ్ బంజారా ముందున్న చెరువు తీవ్ర కాలుష్యంతో దుర్గంధభరితంగా మారిందంటూ ఎమ్మెల్యే దానం నాగేందర్ చేసిన ఫిర్యాదుతో కమిషన్ రంగంలోకి దిగారు. చెరువులోకి మురుగు నీరు, ప్లాస్టిక్ వ్యర్థాలు చేరడంపై ఆందోళన వ్యక్తం చేశారు. ఒకప్పుడు మంచినీటి సరఫరాగా ఉన్న బంజారా లేక్ ఇప్పుడు కలుషితమైందని.. ఎఫ్ టీ ఎల్ పరిధిలో రోడ్డు నిర్మాణం దాని ఉనికికే ముప్పు తెచ్చిందని అన్నారు. ప్రభుత్వ భూమిని కాపాడుతూ చెరువు పునరుద్ధరణకు సమగ్ర నివేదిక సిద్ధం చేయాలని అధికారులను ఆదేశించారు.

### మామిడిపల్లిలో చెరువుల మాయంపై విచారణ

అనంతరం శంషాబాద్ మామిడిపల్లిలో పలు చెరువులు మాయమయ్యాయన్న ఫిర్యాదులపై రంగనాథ్ తనిఖీలు చేపట్టారు. ఒంగోని కుంట, కనకయ్య కుంట వంటి జలవనరుల ఆక్రమణలపై సీరియస్ అయ్యారు. ఇరిగేషన్, రెవెన్యూ శాఖల నుంచి పూర్తి వివరాలు సేకరించాలని ఆదేశించారు. వరద కాలువలు మూసివేత వల్ల వర్షాకాలంలో ముంపు ప్రమాదం ఉందని హెచ్చరించారు. ఆక్రమణదారులు స్వచ్ఛందంగా తమ నిర్మాణాలను తొలగించకపోతే హైద్రా ద్వారా కఠిన చర్యలు తీసుకుంటామని స్పష్టం చేశారు. చెరువులు, కాలువలపై పూర్తి డేటా సేకరించాలని అధికారులకు సూచించారు.

## అక్రమ మట్టి తవ్వకాలపై పోలీసుల ఉక్కుపాదం

గీసుగొండలో జేసీబీ, ఆరు ట్రాక్టర్లు స్వాధీనం ఏడుగురిపై కేసులు నమోదు చేసిన పోలీసులు

ప్రజానావ, గీసుగొండ: మండలంలోని చంద్రయ్యపల్లి శివారులో ప్రభుత్వ భూమిలో సాగుతున్న అక్రమ మట్టి తవ్వకాలను గీసుగొండ పోలీసులు అడ్డుకున్నారు. ఎటువంటి అనుమతులు లేకుండా జేసీబీ సహాయంతో మట్టి తవ్వకాలు చేస్తున్న పక్కా సమాచారంతో ఇన్ స్పెక్టర్ విశ్వేశ్వర్ నేతృత్వంలో అకస్మిక దాడులు నిర్వహించారు. ఈ అక్రమ కార్యకలాపాలకు పాల్పడుతున్న ఏడుగురు వ్యక్తులపై కేసులు నమోదు చేశారు. దాడుల్లో భాగంగా మట్టిని తరలిస్తున్న ఒక జేసీబీతో పాటు ఆరు ట్రాక్టర్లను పోలీసులు స్వాధీనం చేసుకున్నారు. పట్టుబడిన వారిలో మనుగొండ, చంద్రయ్యపల్లి, మహేశ్వరం గ్రామాలకు చెందిన వ్యక్తులు ఉన్నట్లు అధికారులు వెల్లడించారు. ప్రభుత్వ భూములను అక్రమంగా ధ్వంసం చేసే వారిపై కఠిన చర్యలు తీసుకుంటామని హెచ్చరించారు. మట్టి అక్రమార్కులు ఆట కట్టిస్తామని ఈ సందర్భంగా స్పష్టం చేశారు.

## మంచినీటి కష్టాలకు చెక్.. ఎమ్మెల్యే మర్రి చొరవ

రూ. 10 లక్షలతో అన్నపూర్ణ సాస్టెట్లో పైపులైన్ పూర్తి ప్రజలకు తీరిక తాగునీటి తిప్పలు



ప్రజానావ, మల్కాజ్ గిరి: మల్కాజ్ గిరి నియోజకవర్గంలో మంచినీటి సమస్య పరిష్కారానికి ఎమ్మెల్యే మర్రి రాజశేఖర్ రెడ్డి ప్రత్యేక చర్యలు తీసుకుంటున్నారు. గౌతమ్ నగర్ డివిజన్ పరిధిలోని అన్నపూర్ణ సాస్టెట్లో పది లక్షల రూపాయల వ్యయంతో చేపట్టిన మంచినీటి పైపులైన్ నిర్మాణ పనులను బుధవారం బీఆర్ఎస్ నాయకులు పరిశీలించారు. ఎమ్మెల్యే, మాజీ కార్పొరేటర్ మేకల సునీత రాము యాదవ్ ఆదేశాల మేరకు ఈ పర్యవేక్షణ జరిగింది. ఈ సందర్భంగా రాము యాదవ్ మాట్లాడుతూ.. సాస్టెట్లో ఎదురవుతున్న తాగునీటి ఇబ్బందులను ఎమ్మెల్యే దృష్టికి తీసుకెళ్లిన వెంటనే ఆయన స్పందించారని తెలిపారు. జలమందలి ఎండి అశోక్ రెడ్డితో మాట్లాడి పది లక్షల రూపాయల నిధులు మంజూరు చేయించారని పేర్కొన్నారు. పనులు సకాలంలో పూర్తి కావడంతో ప్రస్తుతం కాలనీలో రోజూ విడివి రోజూ నీటి సరఫరా జరుగుతోందని వివరించారు. ఈ కార్యక్రమంలో బీఆర్ఎస్ నాయకులు రఘురాం, సిద్ది రాములు, అనిల్, వెంకటేష్, మల్లేష్, రాజా, భాను పాల్గొన్నారు.

## మధ్యం మత్తులో కారు బీభత్సం.. ఇద్దరు విద్యార్థుల మృతి

ప్రజానావ, హైదరాబాద్: నగరంలో మధ్యం మత్తులో డ్రైవింగ్ మరో ఇద్దరు ప్రాణాలను బలితీసుకుంది. హుస్సేనాపురం వద్ద జరిగిన ఘోర రోడ్డు ప్రమాదంలో మహావీర్ ఇంజనీరింగ్ కాలేజీలో రెండో సంవత్సరం ఈసీఈ చదువుతున్న శివ (19), సందీప్ జోయల్ (19) అనే ఇద్దరు విద్యార్థులు దుర్మరణం పాలయ్యారు. బైక్పై వెళ్తున్న వీరిని వెనుక నుంచి అతివేగంగా వచ్చిన షోండా నీటి కారు బలంగా ఢీకొట్టింది. ఈ ప్రమాద తీవ్రతకు బైక్పై ఉన్న ఇద్దరూ అక్కడికక్కడే ప్రాణాలు కోల్పోయారు. బైక్ను ఢీకొట్టిన అనంతరం కారు అదుపుతప్పి శ్రీధర్ (23) అనే పాదచారిని కూడా ఢీకొట్టింది. ఆ తర్వాత పలుమార్లు పట్టణ కొట్టి రోడ్డుపై తలదాచుకుంటూ పడిపోయింది. గాయపడిన శ్రీధర్ను చికిత్స నిమిత్తం సమీపంలోని ప్రైవేట్ ఆస్పత్రికి తరలించారు. పోలీసులు కారు డ్రైవర్ను అదుపులోకి తీసుకున్నారు.

ప్రజానావ, ముంబై: స్నేహితులతో వాగ్వివాదం, పుట్టినరోజు వేడుకకు దూరంగా ఉంచారనే బాధతో 24 ఏళ్ల యువకుడు విషం తాగి ఆత్మహత్య చేసుకున్న దిగ్గ్రాంతికరమైన ఘటన వెలుగులోకి వచ్చింది. ఆత్మహత్యకు ముందు అతను, “నా బాధలు ఎవరికి చెప్పకోవాలో తెలియడం లేదు, నేను ఒంటరిగా మిగిలిపోయాను” అని ఒక స్టేట్స్ పోస్ట్ చేశాడు. బీద్ జిల్లాలోని అంబాజోగ్రి తాలూకా, కుంబేఫలోకు చెందిన మహేష్ ఉద్ధవ్ భంగే అనే యువకుడు తన నివాసంలో విషం తాగి ఈ ఘోరానికి పాల్పడ్డాడు. ఒక సన్నిహితుడి పుట్టినరోజు వేడుకకు ఆహ్వానం అందకపోవడంతో కొన్ని రోజులుగా తీవ్ర నిరాశలో ఉన్న మహేష్, ఈ దుశ్చర్యకు పాల్పడ్డాడని పోలీసులు చెబుతున్నారు.

### ఇంటి పైకప్పు మీదకు వెళ్లి విషం తాగాడు.

అందిన సమాచారం ప్రకారం, మహేష్ తాగే నీటిలో విషం కలిపి తాగాడు. అతను మధ్యాహ్నం ఒంటరిగా ఇంటి పై అంతస్తు మీదకు వెళ్ళాడు. అయితే, చాలా సేపటి వరకు అతను కిందకు రాకపోవడంతో, రాత్రి 8 గంటల ప్రాంతంలో అతని కుటుంబ సభ్యులు అతన్ని చూడటానికి పై అంతస్తు మీదకు వెళ్ళారు. ఆ సమయంలో అతను అపస్వారక స్థితిలో కనిపించాడు. వెంటనే అతన్ని అంబాజోగ్రిలోని స్వామి రామానంద్ ట్రీట్ గ్రామీణ ప్రభుత్వ ఆసుపత్రికి తరలించారు. అయితే, చికిత్సకు ముందే అతను మరణించినట్లు వైద్యులు ప్రకటించారు.



నా దుఃఖాన్ని ఎవరికి చెప్పకోవాలి, నేను ఒంటరిగా మిగిలిపోయాను.

అతని స్నేహితులలో ఒకరి పుట్టినరోజు. ఈ వేడుకకు అతని స్నేహితులు మహేష్ను ఆహ్వానించలేదు. అతను తప్ప మిగతా స్నేహితులందరూ వేడుక చేసుకున్నారు. ఈ సంఘటనతో మహేష్ చాలా బాధపడి, తీవ్ర నిరాశలోకి కూరుకుపోయి, ఆ కారణంగానే ఈ తీవ్రమైన చర్యకు పాల్పడ్డాడు. ఈ ఘటనతో కుంభేఫల్ గ్రామంలో కలకలం రేగింది. అంబాజోగ్రి రూరల్ పోలీసులు కేసు నమోదు చేసుకొని దర్యాప్తు చేస్తున్నారు.

# వేములవాడలో మాజీ స్కీకర్ పూజలు

ప్రజానావ, వేములవాడ: రాజన్న సిరిసిల్ల జిల్లాలోని ప్రముఖ పుణ్యక్షేత్రం వేములవాడలో భక్తి పారవశ్యం నెలకొంది. తెలంగాణ శాసన మండలి ప్రతిపక్ష నాయకుడు, మాజీ స్కీకర్ మధుసూదనాచారి గురువారం వేములవాడ క్షేత్రాన్ని దర్శించుకున్నారు. రాజరాజేశ్వర స్వామి దేవస్థానం అనుబంధ ఆలయమైన భీమేశ్వర స్వామి వారిని ఆయన కుటుంబ సమేతంగా దర్శించుకుని, ప్రత్యేక పూజలు నిర్వహించారు. మధుసూదనాచారి దంపతులు ఆలయానికి చేరుకోగా, అర్చకులు, అధికారులు వారికి ఆలయ మర్యాదలతో ఘనంగా స్వాగతం పలికారు. భీమేశ్వర స్వామి సన్నిధిలో ఆయన దంపతులు అభిషేకాలు, ప్రత్యేక పూజలు నిర్వహించి మొక్కులు చెల్లించుకున్నారు. అనంతరం స్వామివారి మండపంలో వేద పండితులు ఆయనకు ఆశీర్వాదం అందజేశారు. దర్శనానంతరం ఆలయ అధికారులు మధుసూదనాచారికి స్వామివారి శేష వస్త్రంతో పాటు లడ్డూ ప్రసాదాన్ని అందజేశారు. ఈ సందర్భంగా ఆయన మాట్లాడుతూ.. రాష్ట్ర ప్రజలందరూ సుఖసంతోషాలతో ఉండాలని, రాజన్న ఆశీస్సులు అందరిపై ఉండాలని కోరుకున్నట్లు తెలిపారు. మండలి ప్రతిపక్ష నాయకుడి హోదాలో ఆయన పర్యటించడంతో ఆలయ పరిసరాల్లో గట్టి భద్రత ఏర్పాటు చేశారు. ఈ కార్యక్రమంలో స్థానిక నాయకులు, ఆలయ అధికారులు తదితరులు పాల్గొన్నారు.



## నీటి కొరత.. డ్రైనేజీ సమస్యలు!

పద్నాలురు అంబేద్కర్ నగర్ బస్టిలో ప్రజల ఇబ్బందులు ఎమ్మెల్యే దానం నాగేందర్ ఆదేశాలతో బస్టిలో అధికారుల పర్యటన అక్రమ కనెక్షన్లు గుర్తింపు.. ట్యాంకర్ సరఫరాపై బస్టివాసుల ఆందోళన



ప్రజానావ, భైరతాబాద్: పద్నాలురు అంబేద్కర్ నగర్ బస్టిలో డ్రైనేజీ సమస్యలు, నీటి కొరత కారణంగా ప్రజలు తీవ్ర ఇబ్బందులు పడుతున్న నేపథ్యంలో ఎమ్మెల్యే దానం నాగేందర్ ఆదేశాల మేరకు ఫిలింనగర్ 18 బస్టి సంక్షేమ సంఘం అధ్యక్షుడు మామిడి నర్సింగరావు స్పందించారు. బుధవారం చాటర్ వర్క్స్ డిపార్ట్మెంట్ ఇన్ స్పెక్టర్ శ్రీనివాస్, ఫిలింనగర్ మేనేజర్ అభిషేక్, లైన్ మన్ ఖలీల్తో కలిసి బస్టిలో పర్యటించి సమస్యలను పరిశీలించారు. ఈ సందర్భంగా బస్టిలో అక్రమ నీటి కనెక్షన్లు ఉన్నట్లు అధికారులు గుర్తించారు. అలాగే మోటార్లు ఏర్పాటు చేయడం వల్ల నీటి కొరత మరింత పెరిగే అవకాశం ఉందని పేర్కొన్నారు. ఈ అంశాలపై త్వరలో కఠిన చర్యలు తీసుకుంటామని హెచ్చరించారు. నీటి సమస్య పరిష్కారానికి అవసరమైన పనులపై సూచనలు చేసిన మామిడి నర్సింగరావు, డిపార్ట్మెంట్ అధికారులు బిల్లులు సమర్పించిన వెంటనే ఎమ్మెల్యే దానం నాగేందర్ ద్వారా పనులకు శాంక్షన్ తీసుకొని వేగంగా ప్రారంభించేలా చర్యలు తీసుకుంటామని తెలిపారు.

### ట్యాంకర్ కు రూ. 2వేలు!

ఇక నీటి కొరత సమయంలో ట్యాంకర్ సరఫరాపై కూడా బస్టి వాసులు ఆందోళన వ్యక్తం చేశారు. రోడ్డు సరిగా లేదనే కారణంతో ట్యాంకర్ బుకింగ్ను రద్దు చేస్తున్నారని, అదే ట్యాంకర్ కు రూ. 2వేలు చెల్లిస్తే కమర్షియల్ గా సరఫరా చేస్తున్నారని ఆరోపించారు. ఈ విషయంపై మామిడి నర్సింగరావుతో పాటు సంబంధిత అధికారులకు ఫిర్యాదు చేశారు. బస్టిలో నీటి, పారిశుధ్య సమస్యలను త్వరితగతిన పరిష్కరించాలని స్థానికులు కోరుతున్నారు.

## ఆరోగ్యవంతమైన తల్లితోనే బలమైన సమాజం

తల్లి ఆరోగ్యమే వ్యవస్థకు అడ్డం: కలెక్టర్ సందిప్ కుమార్ రూపా జనగామలో సురక్షిత మాతృత్వ దినోత్సవ వర్క్ షాప్

ప్రజానావ, జనగామ: “ఆరోగ్యకరమైన తల్లి.. ఆరోగ్యకరమైన కుటుంబం, బలమైన సమాజానికి పునాది” అని జిల్లా కలెక్టర్ సందిప్ కుమార్ రూపా పేర్కొన్నారు. 99 రోజుల ప్రజా పాలన - ప్రగతి ప్రణాళికలో భాగంగా ఆరోగ్య శాఖ ఆధ్వర్యంలో ఆరోగ్య వారోత్సవాల కింద మూడో రోజు జిల్లా స్థాయి సురక్షిత మాతృత్వ దినోత్సవ వర్క్ షాప్ నిర్వహించారు. బుధవారం జిల్లా సమీకృత కలెక్టర్ కార్యాలయ మెయిన్ కాన్ఫరెన్స్ హాల్లో జరిగిన ఈ కార్యక్రమానికి ఆయన ముఖ్య అతిథిగా హాజరయ్యారు.

### తల్లి ఆరోగ్యమే వ్యవస్థకు కొలమానం

తల్లి ఆరోగ్యం అనేది కేవలం ఆరోగ్య సూచిక మాత్రమే కాదని, అది ప్రజారోగ్య వ్యవస్థ పనితీరుకు అడ్డం పడుతుందని కలెక్టర్ అన్నారు. గత రెండు దశాబ్దాల్లో దేశంలో మాతా-శిశు మరణాల తగ్గింపులో పురోగతి సాధించినా.. ఇంకా మెరుగైన చర్యలు అవసరమని చెప్పారు. జిల్లాలో మాతా-శిశు ఆరోగ్యాన్ని మెరుగుపరచడంలో ఆశాలు, ఏఎన్ఎంలు, అంగన్వాడీల పాత్ర అత్యంత కీలకమని కొనియాడారు. ముఖ్యంగా హైరిస్క్ గర్భిణీలను త్వరగా గుర్తించి, వారికి నాణ్యమైన సేవలు అందించాలని సూచించారు. ప్రతి గర్భిణీ మహిళను ప్రారంభ దశలోనే నమోదు చేసి.. నిరుమిత ఏఎన్ఎస్ పరీక్షలు, హీమాగ్లోబిన్, రక్తపోటు తనిఖీలు చేయాలని, పోషకాహార సలహాలతో పాటు బరన్, ఫోలిక్ ఆమ్ల మాత్రలు సరఫరా చేయాలని ఆదేశించారు.

### సాధారణ ప్రసవాల పెంపుపై దృష్టి

జనని సురక్ష యోజన, లక్ష్య వంటి పథకాలను ప్రతి ఆరోగ్య కేంద్రంలో పక్కపొడిగా అమలు చేయాలని కలెక్టర్ స్పష్టం చేశారు. ప్రసవం తర్వాత తొలి 48 గంటలు అత్యంత కీలకమని, ఆ సమయంలో తల్లి, బిడ్డపై ప్రత్యేక శ్రద్ధ తీసుకోవాలని తెలిపారు. జిల్లాలో సాధారణ ప్రసవాల శాతాన్ని పెంచేలా ప్రజల్లో అవగాహన కల్పించాలని కోరారు. ప్రసూతి మరణాలు, శిశు మరణాలు ఎక్కువ జరగకుండా ముందస్తు చర్యలు చేపట్టాలన్నారు. ఆసుపత్రుల్లో లేబర్ రూంలను పరిశుభ్రంగా ఉంచాలని, సిబ్బందికి నిరంతరం శిక్షణ ఇవ్వాలని సూచించారు. అంతకుముందు వైద్యాధికారులు మాతా-శిశు సంరక్షణ, పీసీ పీఎన్డీటీ చట్టం అమలుపై పవర్ పాయింట్ ప్రజెంటేషన్ ద్వారా అవగాహన కల్పించారు. ఈ కార్యక్రమంలో డీఎంహెచ్ఎస్ మల్లికార్జున రావు, డీసీహెచ్ఎస్ నరేందర్ శర్మ, వివిధ విభాగాల వైద్యాధికారులు పాల్గొన్నారు.



## పాలక్, ముకేశ్ కు స్వర్ణం

ఐఎస్ఎస్ఎఫ్ ట్రైఫిల్ అండ్ పిస్టోల్ వరల్డ్ కప్ లో భారత్ జోషీ

గ్రానాడ్ (స్వయిన): ఐఎస్ఎస్ఎఫ్ ట్రైఫిల్ అండ్ పిస్టోల్ వరల్డ్ కప్ లో భారత్ జోషీ జుభారంబం చేసింది. 10 మీటర్ల ఎయిర్ పిస్టోల్ మిక్స్డ్ టీమ్ ఈవెంట్ లో భారత యువ పూటర్లు పాలక్, ఆంధ్రప్రదేశ్ కు చెందిన ముకేశ్ పసిడి గురిపెట్టారు. ఫైనల్ లో భారత ద్వయం 487.7 పాయింట్లు స్కోరు చేసి స్వర్ణం గెలుచుకోగా చైనా (484.8) కు రజతం, హంగేరి (414.9) కాంస్యం దక్కించుకున్నాయి. క్వాలిఫికేషన్ రౌండ్ లో చైనా ద్వయం క్వియాంజు యావో, కై మా (586) తో పోటీపడి 581 పాయింట్లతో రెండో స్థానంలో నిలిచిన భారత జోషీ.. ఫైనల్ లో మాత్రం సత్తాచాటింది. పాలక్, ముకేశ్ ప్రదర్శన జూనియర్ స్టాయిల్ రికార్డు కావడం గమనార్హం.




## పైనల్ కు మీనాక్షి, జైస్మిన్..

పురుషుల విభాగంలో మరో ఇద్దరు

ఉల్హానాథర్ (మంగోలియా): భారత యువ బాక్సర్లు మీనాక్షి చూడా, జైస్మిన్ లంజోరియా ఏషియన్ బాక్సింగ్ ఛాంపియన్ షిప్ లో పైనల్ కు దూసుకొచ్చారు. మంగళవారం ఇక్కడ జరిగిన సెమీస్ బోట్ లలో ఈ ఇద్దరూ జోరును కొనసాగిస్తూ ప్రత్యర్థులను చిత్తు చేసి పసిడి పోరుకు అర్హత సాధించగా మెన్స్ క్యాలిగరీలోనూ విశ్వనాథ్ సురేష్, సచిన్ సివాన్ కూడా ఫైనల్ చేరారు. మహిళల 48 కిలోల సెమీస్ లో మీనాక్షి.. 4-1 తో తిప్పవ యెర్సర్ (థాయ్ లాండ్) ని ఓడించగా జైస్మిన్ (57 కి.) 3-2 తో నిగన ఉక్రమెవ (ఉజ్బెకిస్తాన్) పై పోరాడి గెలిచింది. పురుషుల 60 కి. సెమీస్ లో సచిన్.. 4-1 తో సక్త రౌషమ్ (థాయ్ లాండ్) ను చిత్తు చేయగా విశ్వనాథ్ (50 కి.) వరల్డ్ ఛాంపియన్, ప్రపంచ మొదటి ర్యాంకర్ అయిన కజకిస్తాన్ బాక్సర్ తమ్బెజెపై 5-0 తో ఏకపక్ష విజయాన్ని సమోదించాడు. తాజా ప్రదర్శనలతో ఈ టోర్నీలో పైనల్ చేరిన బాక్సర్ల సంఖ్య 8 (ఆరుగురు మహిళలు, ఇద్దరు పురుషులు) కు చేరింది. ఇదిలాఉండగా ఆకాష్ (75 కి.), లోకేశ్ (85 కి.), నరేందర్ (90ం కి.), చార్న్ చౌదరి (90 కి.) సెమీస్ బోట్ లలో ఓడి కాంస్య పతకంతో సంతృప్తి పడ్డారు.

## స్మృతి మంధాన పెళ్లిపై కొత్త ట్విస్ట్..



రెండు కుటుంబాలు కలిసున్న ఈ దృశ్యాలు చూస్తుంటే వారి మధ్య విభేదాలు తొలగిపోయాయా అనే అనుమానాలు అభిమానుల్లో వ్యక్తమవుతున్నాయి. నిజానికి స్మృతి మంధాన, పలాష్ ముచ్చల్ వివాహం గత ఏడాది నవంబర్ (2025)లో వైభంగా జరగాల్సింది. అన్ని ఏర్పాట్లు పూర్తయ్యాక, సరిగ్గా పెళ్లికి ఒకరోజు ముందు స్మృతి తండ్రి శ్రీనివాస మంధాన ఆరోగ్యం క్షీణించడంతో వేడుకను వాయిదా వేశారు. అయితే ఆ తర్వాత పలాష్ మరొక అమ్మాయి తో సన్నిహితంగా ఉంటూ దారికిపోయారని, అందుకే స్మృతి ఈ పెళ్లిని రద్దు చేసుకుందనే వార్తలు నెట్టింట వివరీతంగా చాలాల్లో చేశాయి. అప్పటి నుంచి వీరిద్దరూ కలిసి కనిపించకపోవడంతో బంధం తెగిపోయిందని అందరూ భావించారు.

ముంబై: నవంబర్ 2025లో వైభంగా జరగాల్సిన స్మృతి మంధాన, పలాష్ ముచ్చల్ వివాహం అనుకోని కారణాల వల్ల ఆగిపోయిన సంగతి తెలిసింది. అయితే, తాజాగా వెరలవుతోన్న వీడియో చూస్తే మాత్రం అంతా షాక్ అవుతుంది. ఎందుకంటే, ఈ వీడియో ఇరు కుటుంబాలు కలిసి ఉండడం, ఆప్యాయంగా మాట్లాడుకోవడం చూస్తే గుండెలు సద్దుమణిగాయని, త్వరలో గుడ్ న్యూస్ చెప్పనున్నట్లు వార్తలు వినిపిస్తున్నాయి. భారత మహిళా క్రికెట్ స్టార్ స్మృతి మంధాన, సంగీత దర్శకుడు పలాష్ ముచ్చల్ గతంలో పెళ్లి ఆగిపోవడంతో విడిపోయారనుకున్న ఈ జంట గురించి తాజాగా ఒక ఆసక్తికర వీడియో వెలుగులోకి వచ్చింది.



# ఉత్కంఠ పోరులో గుజరాత్ టైటాన్స్ విజయం!

అఖిల ఓవర్లో హైద్రామా.. ఒక్కపరుగు తేడాతో ఢిల్లీ పరాజయం

ఢిల్లీ, ఏప్రిల్ 8: ఐపీఎల్ 14వ మ్యాచ్ క్రికెట్ అభిమానులకు అసలైన టీ 20 మజాను అందించింది. బుధవారం ఢిల్లీలోని అరుణ్ జైట్లీ స్టేడియంలో గుజరాత్ టైటాన్స్, ఢిల్లీ క్యాపిటల్స్ మధ్య జరిగిన ఈ హై స్కోరింగ్ మ్యాచ్ ఆద్యంతం ఉత్కంఠభరితంగా సాగింది. ఊపిరి బిగపట్టి చూసేలా సాగిన ఈ పోరులో గుజరాత్ టైటాన్స్ కేవలం 1 పరుగు తేడాతో అద్భుత విజయాన్ని సమోదించింది. ఢిల్లీ బ్యాటర్ డేవిడ్ మిల్లర్ అద్భుతంగా ఆడి జట్టును విజయతీరాల్ దాకా చేర్చినా.. అఖిల ఓవర్లో ఆయన తీసుకున్న 1 తప్పుడు నిర్ణయం జట్టుకు ఘోర పరాజయాన్ని మిగిల్పింది.

### గుజరాత్ భారీ స్కోరు..

ఈ మ్యాచ్ లో టాప్ గెలిచిన ఢిల్లీ క్యాపిటల్స్ ముందుగా బొలింగ్ ఎంచుకుంది. బ్యాటింగ్ కు దిగిన గుజరాత్ టైటాన్స్ బ్యాటర్లు ఆరంభం నుంచే చెలరేగి ఆడారు. ఓపెనర్ శుభేష్ గిల్ కేవలం 45 బంతుల్లోనే 70 పరుగులు చేసి శుభారంభం అందించాడు. ఆ తర్వాత క్రీజులోకి వచ్చిన వాషింగ్టన్ సుందర్ 32 బంతుల్లో 55 పరుగులు, జోన్ బల్లర్ 27 బంతుల్లో 52 పరుగులు చేసి వీరబాదుడు బాడారు. దీంతో గుజరాత్ నిర్ణీత 20 ఓవర్లలో 4 వికెట్లు నష్టానికి 210 పరుగుల భారీ స్కోరు సాధించింది. ఢిల్లీ బౌలర్లలో ముకేశ్ కుమార్ 2 వికెట్లు పడగొట్టాడు.. లుంగి ఎన్దిడి, కుల్చిత్ యాదవ్ తలో 1 వికెట్ తీశారు.

### రాహుల్ ఒంటరి పోరాటం.. రషీద్ మ్యాజిక్ స్పెల్


211 పరుగుల భారీ లక్ష్య ఛేదనకు దిగిన ఢిల్లీ క్యాపిటల్స్ కు ఓపెనర్ పాతుమ నిస్సాంక (24 బంతుల్లో 41), కేవల్ రాహుల్ అద్భుతమైన పునాది వేశారు. ముఖ్యంగా కేవల్ రాహుల్ గుజరాత్ బౌలర్లపై విరుచుకుపడ్డాడు. కేవలం 52 బంతుల్లోనే 92 పరుగులు చేసి సెంచరీకి తృటిలో మిస్సయ్యాడు. రాహుల్ అప్రెజెన్త తర్వాత మ్యాచ్ గుజరాత్ వైపు మొగిసట్టు కనిపించింది. గుజరాత్ స్టార్ స్పిన్నర్ రషీద్ ఖాన్ తన 4 ఓవర్లలో కేవలం 17 పరుగులు మాత్రమే ఇచ్చి 3 కీలక వికెట్లు తీసి ఢిల్లీ నడ్డి విరిచాడు. ప్రసిద్ధ కృష్ణ 2 వికెట్లు, మహ్మద్ సిరాజ్ 1 వికెట్ తీశారు.

### కైమాక్స్ లో మిల్లర్ తప్పిదం..

మ్యాచ్ దాదాపు చేయజారిపోతున్న దశలో క్రీజులోకి వచ్చిన డేవిడ్ మిల్లర్ అసాధారణ పోరాట పటిమ కనబరిచాడు. కేవలం 20 బంతుల్లోనే అజేయంగా 41 పరుగులు చేసి ఢిల్లీకి ఆశలు రేపాడు. మ్యాచ్ అఖిల ఓవర్ వరకు వెళ్లడంతో స్టేడియంలో ఉత్కంఠ తారాస్థాయికి చేరింది. అఖిల ఓవర్లో విజయానికి కొద్ది పరుగుల దూరంలో ఉన్న ఢిల్లీకి మిల్లర్ షాక్ ఇచ్చాడు. ఇన్వింగ్స్ అఖిల ఓవర్ 5వ బంతులో సింగిల్ తీసే అవకాశం సృష్టంగా ఉన్నప్పటికీ.. మిల్లర్ పరుగు తీయడానికో నిరాకరించాడు. అఖిల బంతికి విస్సింగ్ షాట్ కొట్టి మ్యాచ్ ను ముగించాలన్న అతివిశ్వాసంతో ఆ నిర్ణయం తీసుకున్నాడు. ఒకవేళ ఆ బంతికి సింగిల్ తీసి ఉంటే కనీసం స్కోర్లు సము అయ్యాయి, మ్యాచ్ సూపర్ ఓవర్ కు దారితీసేది. కానీ వివరి బంతికి గుజరాత్ బౌలర్ అద్భుతంగా బొలింగ్ చేయడంతో ఆ బంతి దాట్ అయ్యింది. దీంతో ఢిల్లీ నిర్ణీత 20 ఓవర్లలో 8 వికెట్లు కోల్పోయి 209 పరుగులకే పరిమితమైంది. కేవలం 1 పరుగు తేడాతో గుజరాత్ ఊపించని విజయం సాధించింది. ఒంటరి పోరాటంతో జట్టును గెలిపించే దాకా తెచ్చిన మిల్లర్.. వివరి నిమిషంలో చేసిన చిన్న తప్పు ఢిల్లీ అభిమానులను తీవ్ర నిరాశకు గురిచేసింది. చేతికందిన విజయాన్ని క్యాపిటల్స్ తృటిలో చేజారుకుంది.

డేవిడ్ మిల్లర్ చేసిన ఆ ఒక్క తప్పే కొంపముంచిందా?

రాణించిన కేవల్ రాహుల్, శుభేష్ గిల్



# అప్పట్లోనే ఒకడు ఉండేవాడు 500 సిక్సర్లతో రోహిత్ శర్మను మించిన హిట్ మ్యాన్ ఇతను!

క్రికెట్ చరిత్రలో సిక్సర్ల వీరుల గురించి మాట్లాడితే మనకు వెంటనే క్రిస్ గేల్, రోహిత్ శర్మ లేదా షాహిద్ అఫ్రిది వంటి పేర్లు గుర్తొస్తాయి. కానీ, ఏ విధమైన హెల్మెట్లు, అత్యాధునిక బ్యాట్లు లేని కాలంలోనే సిక్సర్లతో స్టేడియాలను ఘోరెత్తించిన ఒక అరుదైన క్రీకెటర్ ఉన్నారని మీకు తెలుసా. ఈ రోజుల్లో భారీ బ్యాట్లు, చిన్న బౌండరీల వల్ల సిక్సర్లు కొట్టడం సులభం అవుతుంది. కానీ 1930ల కాలంలోనే 500లకు పైగా సిక్సర్లు బాది చరిత్ర సృష్టించిన ఘనత ఆర్థర్ వెల్లార్డ్ సొంతం. ఆయన వేసిన ప్రతి బంతి ఒక బుల్లెట్ అయితే, ఆయన కొట్టిన ప్రతి సిక్సర్ ఒక సంవలనం. ఏప్రిల్ 8 ఆయన పుట్టిన రోజు. ఈ సందర్భంగా ఈ 'సిక్సర్ కింగ్' అద్భుతమైన రికార్డుల గురించి తెలుసుకుందాం.

### ఒక సీజన్ లో 72 సిక్సర్లు..

ఆర్థర్ వెల్లార్డ్ 1935వ సంవత్సరంలో ఒక సీజన్ లో ఏకంగా 72 సిక్సర్లు కొట్టి అప్పట్లోనే ప్రపంచ రికార్డు సృష్టించారు. ఈ రికార్డు దాదాపు 50 ఏళ్ల పాటు చెక్కెదరకుండా ఉండిపోయింది. 1985లో ఇయాన్ బోఫోమ్ 80 సిక్సర్లు కొట్టి వరకు వెల్లార్డ్ పేరిటే ఈ

రికార్డు ఉండేది. ఆర్థర్ వెల్లార్డ్ ప్రధానంగా ఫాస్ట్-మీడియం బౌలర్. ఇంగ్లాండ్ తరఫున కేవలం రెండు టెస్టులే ఆడినప్పటికీ, ఫస్ట్ క్లాస్ క్రికెట్ లో ఆయన ఒక లెజెండ్. 417 ఫస్ట్ క్లాస్ మ్యాచ్ లో ఆయన 1,614 వికెట్లు పడగొట్టారు. ఇదే సమయంలో ఆయనలోని బ్యాటింగ్ విధ్వంసం చూసి ప్రపంచం ఆశ్చర్యపోయింది. ఈ స్టార్ తన మొత్తం కెరీర్ లో 12,485 పరుగులు చేయగా, అందులో సుమారు 25 శాతం పరుగులు కేవలం సిక్సర్ల ద్వారానే రావడం విశేషం. ఫస్ట్ క్లాస్ క్రికెట్ లో ఆయన మొత్తం 500 కంటే ఎక్కువ సిక్సర్లు బాడారు. ఆ రోజుల్లో ఈ గణాంకాలు అంటే ఊహకందనివి.


### ఒక ఓవర్ లో ఐదు సిక్సర్లు..

ప్రస్తుతం టీ20ల్లో ఒకే ఓవర్ లో ఆరు సిక్సర్లు చూడటం అరుదుగా జరుగుతుంటుంది. కానీ వెల్లార్డ్ 1930 లోనే రెండుసార్లు ఒకే ఓవర్ లో 5 సిక్సర్లు బాది చరిత్రాక రికార్డు నెలకొల్పారు. ఒకసారి డెల్టావైర్ పై, మరోసారి కెంట్ జట్టుపై ఆయన ఈ ఫీట్ సాధించారు. గ్యూరీ సోబర్న్ 6 సిక్సర్లు కొట్టి వరకు వెల్లార్డ్ రికార్డ్ అగ్రస్థానంలో ఉండేది. భారీ సిక్సర్లకు మారుపేరైన వెల్లార్డ్ క్రికెట్



ప్రపంచంలో మొట్టమొదటి పవర్ హిట్ మ్యాన్ గా నిలిచిపోయారు. నేడు హిట్ మ్యాన్ రోహిత్ శర్మ లాంటి వారు సిక్సర్ల రికార్డులను తిరగరాస్తున్న తరుణంలో, అసలు సిక్సర్ల మ్యాజిక్ ప్రారంభించిన ఆర్థర్ వెల్లార్డ్ చరిత్రను గుర్తు చేసుకోవడం ప్రతి క్రీకెట్ అభిమానికీ స్ఫూర్తిదాయకం.

# అల్లు అర్జున్ రాకా!



## దురంధర్-2 విజయంపై స్పందించని దీపిక

విమర్శకులకు ఘాటు సమాధానం ఇచ్చి నటి

బాలీవుడ్ స్టార్ హీరో రణవీర్ సింగ్ నటించిన 'దురంధర్ 2' బాక్సాఫీస్ వద్ద రికార్డుల సునామీ సృష్టిస్తోంది. అయితే, ఈ సినిమా విజయంపై రణవీర్ భార్య, నటి దీపికా పదుకొణె ఇప్పటివరకూ స్పందించకపోవడంపై విమర్శలు ఎదురయ్యాయి. తాజాగా ఈ ట్రోల్స్పై ఆమె తనవైఖరిలో సమాధానమిచ్చారు. ఒక ఇన్స్టా పేజీలో 'దీపికా తన భర్త సినిమాను ఎందుకు చూడడం లేదు. దాని గురించి ఎందుకు మాట్లాడలేదు?' అని పెట్టిన పోస్ట్పై ఆమె స్పందిస్తూ.. 'మీ అందరికంటే ముందే నేను ఆ సినిమాను చూశాను. ఈ విషయం మీకు తెలీదు. ఇప్పుడు చెప్పండి ఎవరు ఎవరిని విమర్శించాలి? అంటూ వ్యంగంగా కొంటర్ ఇచ్చారు. సోషల్ మీడియాలో పోస్ట్ పెట్టినంత మాత్రాన తన భర్తకు మద్దతు ఇవ్వడం లేదని అనుకోవడం సరికాదని ఆమె ఈ రిపైతో స్పష్టంచేశారు. అదితప్పదే దర్శకత్వంలో రూపొందిన ఈ చిత్రం భారతీయ సినిమా చరిత్రలో రూ.1000 కోట్ల మార్కెటును దాటిన తొలి బాలీవుడ్ చిత్రంగా సరికొత్త చరిత్ర సృష్టించింది. రణవీర్తో పాటు ఆర్.మాధవన్, అక్షయ్ఖన్నా వంటి స్టార్స్ నటించిన ఈ యాక్షన్ డ్రిల్లర్ ప్రస్తుతం బాక్సాఫీస్ వద్ద కలెక్షన్ల వర్షం కురిపిస్తోంది.

### టైటిల్ రిలీజ్ చేసిన చిత్ర బృందం

ఐకాన్ స్టార్ అల్లు అర్జున్ పుట్టినరోజు సందర్భంగా అభిమానులకు అదిరిపోయే గిఫ్ట్ అందింది. తమిళ స్టార్ డైరెక్టర్ అట్లీ దర్శకత్వంలో బన్నీ చేయబోతున్న భారీ పాన్ ఇండియా ప్రాజెక్ట్ టైటిల్ను మేకర్స్ అధికారికంగా ప్రకటించారు. ఈ చిత్రానికి 'రాకా' అనే పవర్ ఫుల్ టైటిల్ను ఖరారు చేస్తూ ఫస్ట్ లుక్ పోస్టర్ను విడుదల చేశారు. విడుదలైన పోస్టర్లో అల్లు అర్జున్ ముసుపెన్నడూ చూడని విభిన్నమైన అవతారంలో కనిపిస్తున్నారు. గుండుతో, కళ్లకు కాటుక పెట్టుకుని, ఒంటిపై వింత ఆకృతులతో ఉన్న ఈ లుక్ చూస్తుంటే ఆయన ఏదో 'వేరే-బీస్ట్' (జంతువుగా మారే మనిషి) తరహా పాత్రలో నటిస్తున్నట్లు తెలుస్తోంది. 'జవాన్' వంటి సెన్సేషనల్ హిట్ తర్వాత

అట్లీ తెరకెక్కిస్తున్న చిత్రం కావడంతో దీనిపై భారీ అంచనాలు ఉన్నాయి. ఇందులో బాలీవుడ్ స్టార్ నటి దీపికా పదుకొణె హీరోయిన్గా నటిస్తుండటం విశేషం. ఆమె ఈ చిత్రంలో ఒక మీరనారి పాత్రలో కనిపించనున్నట్లు సమాచారం. సన్ పిక్చర్స్ నిర్మిస్తున్న ఈ చిత్రం సుమారు 800 కోట్ల రూపాయల భారీ బడ్జెట్తో, అత్యాధునిక +ఎఈవీ హంగులతో రూపొందుతోంది. హాళీవుడ్ టెక్నీషియన్లు కూడా ఈ ప్రాజెక్ట్ కోసం పని చేస్తున్నారు. ఈ చిత్రాన్ని తెలుగు, హిందీ, తమిళం సహా 7 భాషల్లో 2027 వేసవిలో విడుదల చేసేందుకు చిత్రబృందం ప్లాన్ చేస్తోంది. 'విజన్ బియాండ్ లిమిట్స్' హద్దులు లేని ఊహా అనే ట్యాగ్లైన్తో వస్తున్న ఈ సినిమా బాక్సాఫీస్ వద్ద సరికొత్త రికార్డులు సృష్టించడం ఖాయమని అభిమానులు ఆశాభావం వ్యక్తం చేస్తున్నారు.

# ఎన్టీఆర్, నీల్ మూవీ షూటింగ్ రద్దు ర్యూమర్స్



### వదంతులు తోసిపుచ్చిన చిత్ర బృందం

ఎన్టీఆర్ కథానాయకుడిగా ప్రశాంత్ నీల్ దర్శకత్వంలో ఓ చిత్రం రూపొందుతోన్న సంగతి తెలిసిందే. పీరియాడిక్ యాక్షన్ డ్రామాగా మ-సాబితోంది. ఈ సినిమా షూటింగ్ రద్దు అయిందంటూ కొన్ని రోజులుగా వార్తలు వస్తున్నాయి. ఎన్టీఆర్ లుక్ విషయంలో గందరగోళం నెలకొన్న నేపథ్యంలో షూటింగ్ వాయిదా వేశారని టాక్ వినిపించింది. తాజాగా ఈ వార్తలపై నిర్మాణ సంస్థ క్లారిటీ ఇచ్చింది. 'సినిమాలో హీరో లుక్, దీని షెడ్యూల్ రద్దు అంటూ వస్తోన్న వార్తల్లో నిజం లేదు. ఈ సినిమా షూటింగ్ ప్లాన్ ప్రకారమే ముందుకుసాగుతోంది. ప్రస్తుతం ప్రివరేషన్ గ్యాప్ తీసుకున్నారంతే. దయచేసి ఎవరూ ఈ ప్రాజెక్ట్పై రూమర్స్ సృష్టించొద్దు. అసాధికారిక సమాచారాన్ని షేర్ చేయొద్దు. ఏమైనా మార్పులు ఉంటే మేమే తెలియజేస్తాం' అని పేర్కొన్నారు. 'దేవర్' తర్వాత ఎన్టీఆర్... 'సలార్' తర్వాత ప్రశాంత్ నీల్ చేస్తోన్న చిత్రమిది. 'డ్రాగన్' అనే పేరు పరిశీలనలో ఉంది. ఎన్టీఆర్ సరసన ఇందులో రుక్మిణీ వనంత్ నటిస్తున్నారు. రవి బ్రహ్మార్ సంగీతం అందిస్తున్నారు. బాలీవుడ్ సీనియర్ నటుడు అనిల్కపూర్ కీలక పాత్రలో నటిస్తున్నారు.



## లవ్ ఇన్సూరెన్స్ ప్రీ రిలీజ్ ఈవెంట్ స్టేజీపై నయన్ సర్ప్రైజ్

విఘ్నేష్ శివన్ దర్శకత్వంలో ప్రదీప్ రంగనాథన్, కృతిశెట్టి జంటగా నటించిన 'లవ్ ఇన్సూరెన్స్' కంపెనీ' సినిమా రూపొందింది. ఈ చిత్రాన్ని నయన్తార తన బ్యానర్పై నిర్మించడం విశేషం. ఇటీవల ఈ సినిమా తమిళ ప్రీ రిలీజ్ ఈవెంట్ ఘనంగా జరిగింది. ఈ ఈవెంట్లో దర్శకుడు విఘ్నేష్ శివన్ మాట్లాడుతుండగా, అనూహ్యంగా నయన్తార స్టేజీపైకి వచ్చి అందరినీ ఆశ్చర్యపరిచింది. ఆమె సడన్ ఎంట్రీతో అక్కడి వాతావరణం ఒక్కసారిగా మారిపోయింది. తన భార్యను స్టేజీపై చూసిన విఘ్నేష్ భావోద్వేగానికి గురయ్యాడు. కళ్లలో నీళ్లు తెచ్చుకున్న ఆయనను నయన్తార దగ్గరికి వెళ్లి కౌగలించుకొని ఓదార్చింది. ఈ సన్నివేశం అక్కడున్నవారినే కాదు, అందరిని కూడా కదిలించింది. నయన్తార తన భర్తకు ఇచ్చిన భావోద్వేగ మద్దతు చూసి ఫ్యాన్స్ ప్రశంసల వర్షం కురిపిస్తున్నారు. 'రియల్ లైఫ్లో నిజమైన భాగస్వామ్యం ఇదే' అంటూ నెటిజన్లు కామెంట్లు చేస్తున్నారు. ప్రస్తుతం ఈ వీడియో సోషల్ మీడియాలో వైరల్గా మారింది. విఘ్నేష్ శివన్ దర్శకత్వంలో ప్రదీప్ రంగనాథన్, కృతి శెట్టి జంటగా రూపొందిన చిత్రం 'లవ్ ఇన్సూరెన్స్' కంపెనీ ఏప్రిల్ 10న తెలుగు, తమిళ భాషల్లో విడుదల కాబోతోంది. ప్రమోషన్స్ లో భాగంగా ఓ పాడ్ కాస్ట్ ఇంటర్వ్యూలో పాల్గొన్న విఘ్నేష్.. ధనుష్ గురించి మాట్లాడుతూ.. 'ధనుష్ సార్ అంటే నాకు చాలా ఇష్టం. ఆయన్ని ఎప్పుడూ గొప్పగానే చూస్తాను. జులై 28 ఆయన బర్త్ డే. అది మా మా నాన్న చనిపోయిన రోజు. దాని వల్ల ధనుష్ లో నేను నా తండ్రిని చూసుకున్నట్లు ఫీల్ అవుతాను. ఆయన మీద అంత ప్రేమ ఉంది' అని అన్నారు.